



ఖాళీ అవుతున్న భాగ్యనగరం

ఊరిబాట పట్టిన పట్టణ ప్రజలు.. బస్టాండ్లు, రైల్వేస్టేషన్ల వద్ద రద్దీ
 విజయవాడ రహదారిలో భారులు తీరిన వాహనాలు

రోమింగ్ న్యూస్, హైదరాబాద్ : తెలంగాణలో పాఠశాలలు, కళాశాలలకు సంక్రాంతి సెలవులు ప్రకటించిన నేపథ్యంలో హైదరాబాద్ లో నివసిస్తున్న కుటుంబాలు పెద్ద సంఖ్యలో సంఠాత్మక పనిసంఘటనలను, ఉదయం నుంచే సికింద్రాబాద్, చిరుగూడ, నాంపల్లి స్టేషన్లకు ప్రయాణికులు పోవెత్తారు. సికింద్రాబాద్ స్టేషన్ అయితే పూర్తిగా రద్దీతో నిండిపోయింది. లగ్జీలు, విల్లులు, పెద్దలతో జనసంద్రం కనిపించింది. ఈ రద్దీని ముందుగా ఆచనా వేసిన దక్షిణ మధ్య రైల్వే ఇప్పటికీ 150 స్పెషల్ ట్రైన్లను ఆన్‌సైన్ చేసింది. ముఖ్యంగా విశాఖపట్నం, విజయవాడ, కాకినాడ, తిరుపతి వంటి ఏపీ ప్రాంతాలకు డిమాండ్ ఆకాశాన్నంటదంతో అదనపు సర్వీసులు ఏర్పాటు చేశారు. సికింద్రాబాద్ స్టేషన్‌పై ఒత్తిడి తగ్గించేందుకు... జనవరి 7 నుంచి 20 వరకు 27 ఎక్స్‌ప్రెస్ రైల్లకు హైకో కోర్టి, చంద్రబాబ్ స్పేషల్‌తో తాత్కాలిక హోల్ కల్పించారు.



ವಿವಾದಾಲು ಕಾಡು ಪರಿಷ್ಕರಂ ಮುಖ್ಯಂ

- జలవివాదాలతో రాజకీయ ప్రయోజనం కోరుకోం
- సమస్యలను మనమే కలిసి పరిష్కరించుకుందాం
- ఏపీ సీఎం చంద్రబాబుకు తెలంగాణ సీఎం రేవంత్ సూచన
- కృష్ణా జలాలపై ఏపీతో చర్చలకే ప్రాధాన్యం
- రంగారెడ్డి జిల్లా రావిర్యాలలో సుజెన్ మెడికల్ ప్రారంభోత్సవం

ఉమ్మడి రాష్ట్రంలో ప్రాజెక్టులకు అడ్డం పడకండి



రేపంకి న్యూస్, హైదరాబాద్ : రెండు తెలుగు రాష్ట్రాల మధ్య వివాదాలు ఉండకూడదనే కాంగ్రెస్ తెలంగాణ జ్యుండని సీఎం రేవంత్ రెడ్డి అన్నారు. రాజకీయాలకు అతీతంగా నీళ్ల సమస్యను పరిష్కరించు కోవాలని చెప్పారు. కోట్లాది కాకుండా... మన సమస్యలను మనమే పరిష్కరించుకుంటామని విజ్ఞప్తి చేశారు. రంగారెడ్డి జిల్లా రావిర్యాలలో సుజన్ మెడికల్ ప్రారంభోత్సవంలో సీఎం రేవంత్ మాట్లాడుతూ నీళ్ల సమస్యపై స్పందించారు. జల వివాదం విషయంలో రాజకీయ ప్రయోజనం పొందాలని తమ ప్రభుత్వం ప్రయత్నించడం లేదని స్పష్టం చేశారు. సీఎం రేవంత్ మాట్లాడుతూ నీళ్ల సమస్యపై స్పందించారు. జల వివాదం విషయంలో రాజకీయ ప్రయోజనం పొందాలని తమ ప్రభుత్వం ప్రయత్నించడం లేదని స్పష్టం చేశారు. పంచాయతీ కావాలా.. నీళ్లు కావాలా.. అని సన్ను అడిగితే తెలంగాణకు నీళ్లే కావాలని చెబితా. వివాదం కావాలా.. పరిష్కారం కావాలా.. అని అడిగితే పరిష్కారం కావాలని చెబితా.

మిగతా **2** లో

28 నుంచి ఏప్రిల్ 2 వరకు బడ్డెట్ సమావేశాలు

- తొలిరోజు రాష్ట్రపతి ద్రౌపది ముర్ఖు ప్రసంగం
- 29న ఆర్థిక సర్వే ప్రవేశ పెట్టనున్న కేంద్రం
- యధావిధిగా ఫిబ్రవరి 1న బడ్జెట్ ప్రసంగం

రాజ్యసభలో జూన్‌లో
ఏడు ఖాళీలు

తెలంగాణలో
ఇద్దరు, ఏపీలో
ముగ్గురు లభ్యై



ಗೋಟ್ ಜ್ಲಡ್ ಮಾಫಿಯಾ

మేక రక్తం సేకరిస్తున్న మటన్
షాపుపై కేసు నమోదు



ఈ నెల 4న నాగారంలోని మటన్ షాపుపై పోలీసులు దాడులు చేయగా, 130 ప్యాకెట్లు మేకల రక్తం లభించింది. అయితే ఈ రక్తాన్ని దాచిగూడలేని సీఎన్కే ఇంపార్ట్స్ అండ్ ఎక్స్పోర్ట్స్ సంస్థకు తరలించి.. అక్కడి నుంచి లేబోరేటరీలో ప్లేట్లెట్లు తయారీకి వినియోగిస్తున్నట్లు పోలీసులు తెలిపారు.



**డీజిల్
శివధర్మకి
హైకోర్టులో
ఊరట**

■ నియామకంపై సవాల్
పిటిషన్ కొట్టివేత

2

ఉర్దూ వల్సాటే భూముల జోలికి రావద్దు

■ కాంగ్రెస్ ప్రభుత్వానికి కేబీఆర్ హెచ్చరిక

మౌలానా అజాద్ నేషనల్ ఉర్దూ యూనివర్సిటీ
భూములపై రేషంట్ సర్కార్ కుట్రల నేపథ్యంలో
కాంగ్రెస్ అగ్ర నేత రాహుల్ గాంధీపై బీఆర్ఎస్
వర్గింగ్ ప్రెసిడెంట్ కేబీఆర్ మండిపడ్డారు.



ఆపరేషన్ కగార్తో మామోయిస్తులకు
ఎదురు దెబ్బలు

లోంగిపోయిన మరో 63మంది

ఆపరిషన్ కార్తో మావోయిస్టులకు వరుసగా ఎదురు దెబ్బలు తగులుతున్నాయి. తాజాగా ఛత్తీస్ గఢ్ దంతెవాడ జిల్లాలో పోలీస్ ఉన్నతాధికారులు ఎదుట 63 మంది లొంగిపోయారు. వారిలో 18 మంది మహిళా మావోయిస్టులు ఉన్నారు.





ఆపరేషన్ కగార్తో మావోయిస్టులకు ఎదురు దెబ్బలు

పోలీస్ అధికారులకు లొంగిపోయిన మరో 63మంది

రాంచూర్, జనవరి 9: ఆపరేషన్ కగార్తో మావోయిస్టులకు వరుసగా ఎదురు దెబ్బలు తగులు తున్నాయి. తాజాగా ఛత్తీస్‌గఢ్ దండెవాడ జిల్లాలో పోలీస్ ఉన్నతాధికారులు ఎదుట 63 మంది మావోయిస్టులు లొంగిపోయారు. వారిలో 18 మంది మహిళా మావోయిస్టులు ఉన్నారు. పశ్చిమ బస్తర్ డివిజన్ కమిటీ కార్యదర్శి మోహన్ కర్డీ.. తన భార్యతో కలిసి పోలీసుల ఎదుట లొంగిపోయారు. ఈ సందర్భంగా తమ వద్ద ఉన్న ఆయుధాలను పోలీసులకు మావోయిస్టులు అప్పగించారు. లొంగిపోయిన మొత్తం మావోయిస్టులపై రూ. కోటి రివార్డు ఉందని పోలీస్ ఉన్నతాధికారులు వెల్లడించారు. రాష్ట్ర ప్రభుత్వం చేపట్టిన లోన్ వర్గాలు (ఇంటికి తిరిగి రండి) ప్రచారంలో భాగంగా వీరంతా లొంగిపోయి నట్లు పోలీసులు తెలిపారు. మార్చి 31 నాటికి దేశంలో మావోయిస్టులను శాశ్వతంగా నిర్మూలిస్తామని కేంద్ర ప్రకటించింది. అందుకోసం ఆపరేషన్ కగార్‌ను అమలు చేస్తోంది. దేశంలోని అన్ని రాష్ట్రాల్లో దాదాపుగా మావోయిస్టుల ప్రభావం పూర్తిగా తగ్గిపోయింది. చివరకు ఛత్తీస్‌గఢ్‌లో వారి ప్రభావం కొంత మేర ఉంది. ఈ నేపథ్యంలో ఆ రాష్ట్రంలో పోలీసులు, భద్రతా బలగాలు సంయుక్తంగా మావోయిస్టుల ఎరివేతకు నిరంతరాయంగా కూంబింగ్ నిర్వహిస్తున్నారు. దాంతో వరుస ఎన్‌కౌంటర్లు చోటు చేసుకుని.. వందలాది మంది మావోయిస్టులు మరణించారు. అలాగే వేలాది మంది మావోయిస్టులు ఇప్పటికే ప్రభుత్వం ఎదుట లొంగిపోయారు. ఇలా లొంగిపోయిన మావోయిస్టులకు ప్రభుత్వం గతంలో ప్రకటించిన రివార్డులను అందజేస్తోంది. అదీకాక.. మావోయిస్టులు లొంగిపోయి జన జీవన స్రవంతిలో కలవడం ద్వారా దేశాభివృద్ధిలో భాగం కావాలంటూ ప్రధాని మోదీతోపాటు కేంద్ర హోం శాఖ మంత్రి అమిత్ షా ఇప్పటికే పిలుపునిచ్చిన సంగతి తెలిసిందే. ఇప్పటికే ప్రభుత్వం చేపట్టిన కూంబింగ్‌లో వలువురు అగ్రనేతలు ఎన్‌కౌంటర్‌కాగా.. కీలక నేతలు ప్రభుత్వం ఎదుట లొంగిపోయారు.

డీజీపీ శివధర్‌కి హైకోర్టులో ఊరట

నియామకంపై సవాల్ పిటిషన్ కొట్టివేత

హైదరాబాద్, జనవరి 9: తెలంగాణ డీజీపీ శివధర్ రెడ్డికి హైకోర్టులో ఊరట లభించింది. డీజీపీ నియామక ఉత్తర్వులను సస్పెండ్ చేయాలన్న పిటిషన్‌ను న్యాయస్థానం కొట్టివేసింది. సుప్రీంకోర్టు మార్గదర్శకాలకు విరుద్ధంగా శివధర్‌రెడ్డిని డీజీపీగా నియమించారంటూ హైదరాబాద్‌కు చెందిన సామాజిక కార్యకర్త టి.మధన్‌గోపాల్ దాఖలు చేసిన పిటిషన్‌పై ఈరోజు విచారణ జరిగింది. ఇరువర్గాల వాదనలు విన్న న్యాయస్థానం డీజీపీ నియామక ఉత్తర్వులపై స్టే విధించడానికి నిరాకరించింది. రెగ్యులర్ ప్రాసెస్‌ను 4 వారాల్లో పూర్తిచేయాలని హైకోర్టు ఆదేశాలు జారీ చేసింది. పూర్తిస్థాయి డీజీపీ నియామకం కోసం యూనియన్ పబ్లిక్ సర్వీస్ కమిషన్ (జభా) పక్తియను నాలుగు వారాల్లో పూర్తి చేయాలని రాష్ట్ర ప్రభుత్వాన్ని ఆదేశించింది. యూపీఎస్‌సీకి వంపిన తర్వాత కొంటర్ దాఖలు చేయాలని ప్రభుత్వానికి సూచిస్తూ.. తదుపరి విచారణను హైకోర్టు ఫిబ్రవరి 5కు వాయిదా వేసింది.

గోల్డ్ బ్లడ్ మాఫియా వ్యవహారం

మేక రక్తం సేకరిస్తున్న మటన్ షాపుపై కేసు నమోదు

మేడ్చల్, జనవరి 9: జంతువుల నుంచి రక్తం సేకరణ వ్యవహారంలో పోలీసులు కేసు నమోదు చేశారు. ఘట్‌కేసర్ జీహెచ్‌ఎస్‌సీ డిప్యూటీ కమిషనర్ వాణి ఫిర్యాదు మేరకు కీసర పోలీసులు ఎఫ్‌బిఆర్ నమోదు చేశారు. మూగజీవుల నుంచి రక్తం తీసేందుకు ఎలాంటి అనుమతి పొందలేదని పోలీసులు గుర్తించారు. సోను మటన్ అండ్ ఐక్స్ షాప్‌పై కేసు నమోదు చేశారు పోలీసులు. ఈ వ్యవహారంపై వెటర్నరీ అధికారులు ఇచ్చిన నివేదికను జీహెచ్‌ఎస్‌సీ డిప్యూటీ కమిషనర్ పరిశీలించారు. కాగా.. సోను మటన్ షాప్‌లో జీవించి ఉన్న మేక నుంచి రక్తం సేకరించిన ఘటన తీవ్ర కలకలం రేపింది. ఈ నెల 4న నాగారంలోని సోను మటన్ షాపుపై కీసర పోలీసులు దాడులు చేయగా.. 130 ప్యాకెట్ల మేకల రక్తం లభించింది. మేకల నుంచి రక్తాన్ని సేకరిస్తున్న ముగ్గురు వ్యక్తులను పోలీసులు అరెస్ట్ చేశారు. అయితే ఈ రక్తాన్ని కాచిగూడలోని సీఎస్‌కే ఇంప్రోవ్డ్ అండ్ ఎక్స్‌పోర్ట్ సంస్థకు తరలించి.. అక్కడి నుంచి లేబోరేటరీల్లో ఫ్లేట్‌లెట్ల తయారీకి వినియోగిస్తున్నట్లు పోలీసులు తెలిపారు. ఈ 'గోల్డ్ బ్లడ్ మాఫియా' ఎలాంటి వైద్య ప్రమాణాలూ పాటించకుండా మేకలు, గొర్రెల నుంచి అక్రమంగా రక్తం సేకరించి, దాన్ని ఫ్లేట్‌లెట్ల తయారీకి తరలిస్తుండటం తీవ్ర ఆందోళనకు గురిచేస్తోంది.

నటుడు నవదీప్‌కు హైకోర్టులో ఊరట

డ్రగ్స్ కేసును కొట్టిసిన తెలంగాణుని న్యాయస్థానం

హైదరాబాద్, జనవరి 9: టాలీవుడ్ యంగ్ హీరో నవదీప్‌నకు హైకోర్టులో భారీ ఉపశమనం కలిగింది. అతడిపై నమోదైన డ్రగ్స్ కేసును తెలంగాణా న్యాయస్థానం కొట్టివేసింది. నవదీప్ వద్ద డ్రగ్స్ ఉన్నట్లు ఎలాంటి ఆధారాలు లభించలేదనే ఆయన తరపు న్యాయవాది వెంకట సిద్ధార్థ్ వాదనలతో ఏకీభవించిన ధర్మాసనం.. ఈ కేసును కొట్టివేస్తున్నట్లు పేర్కొంది. దీంతో ఈ యంగ్ హీరోకు పూర్తిస్థాయిలో ఉపశమనం లభించివ్వబడింది. కొద్ది నెలల క్రితం.. హైదరాబాద్‌లో వెలుగులోకి వచ్చిన డ్రగ్స్ కేసులో హీరో నవదీప్ పేరు వినిపించడంతో ఆయన డ్రగ్స్ తీసుకున్నట్లు గతంలో వార్తలు వచ్చాయి. అందులో భాగంగా.. గుడిమల్కాపూర్‌లో నమోదైన కేసులో ఎఫ్‌బిఆర్‌లో అతడి పేరు నమోదైంది. ఈ ఆరోపణలపై నవదీప్ ఘాటా స్పందించారు. తనకు, డ్రగ్స్‌కు ఎలాంటి సంబంధం లేదని అతను వాపోయాడు. ఈ నేపథ్యంలోనే తనను అరెస్ట్ చేయొద్దంటూ అతను గతంలో తెలంగాణా హైకోర్టును ఆశ్రయించిన సంగతి తెలిసింది. అప్పట్లో ఈ పిటిషన్ను విచారించిన న్యాయస్థానం.. అరెస్ట్ చేయకూడదని ఆదేశాలు జారీ చేసింది. తాజాగా ఈ కేసుపై మరోసారి విచారణ చేపట్టింది న్యాయస్థానం. నవదీప్ పేరును కేవలం ఎఫ్‌బిఆర్‌లోనే చేర్చారని.. అతను డ్రగ్స్ తీసుకున్నట్లు ఆధారాలేవీ లేవని స్పష్టం కావడంతో ఈ కేసును కొట్టివేసింది.



గోల్డెన్ డెస్టినేషన్‌గా తెలంగాణ

- 2047 లక్ష్యంగా 3 ట్రిలియన్ డాలర్ల ఎకానమీ
- క్యూర్-ప్యూర్-రేర్తో డెవలప్‌మెంట్ మోడల్
- గ్లోబల్ ప్యూచర్ సిటీగా హైదరాబాద్
- ముఖ్యమంత్రి రేవంత్ రెడ్డి

హైదరాబాద్, జనవరి 9: హైదరాబాద్ నగరం నేడు ప్రపంచ స్థాయి నగరాలతో పోటీ పడుతోందంటే అది గత మూడు దశాబ్దాల నిరంతర శ్రమ ఫలితమేనని ముఖ్యమంత్రి రేవంత్ రెడ్డి కొనియాడారు. జర్మన్ టెక్నాలజీతో దక్షిణ భారతదేశంలోనే అతిపెద్ద ఐఐఐ ప్లూయిడ్స్ తయారీ యూనిట్‌ను ఏర్పాటు చేసిన సుజెన్ మెడికల్ యాజమాన్యాన్ని ఆయన అభినందించారు. 'తెలంగాణ రైజింగ్ 2047' విజన్‌లో భాగంగా ఇటువంటి తయారీ యూనిట్లు రావడం రాష్ట్ర పారిశ్రామికాభివృద్ధికి నిర్దుష్టమని ఆయన పేర్కొన్నారు. రాష్ట్ర అభివృద్ధి కోసం క్యూర్ , ప్యూర్ , రేర్ అనే మూడు విభాగాలుగా అభివృద్ధి ప్రణాళికను రూపొందించినట్లు సీఎం తెలిపారు. గ్లోబల్ సమ్మిట్ ద్వారా ఇప్పటికే తెలంగాణ పాలసీ డాక్యుమెంట్‌ను విడుదల చేశామని, 2034 నాటికి 1 ట్రిలియన్ డాలర్ల ఎకానమీగా, 2047 నాటికి 3 ట్రిలియన్ డాలర్ల ఎకానమీగా తెలంగాణను తీర్చిదిద్దడమే తమ అంతిమ లక్ష్యమని ఆయన ప్రకటించారు. ప్రస్తుతం దేశంలో ఉత్పత్తి అవుతున్న బల్బ్ డ్రగ్స్‌లో 40 శాతం పాటా తెలంగాణదేనని, ఫార్మా రంగంలో ప్రపంచమే మన వైపు చూసేలా ఎదుగుతున్నామని గర్వంగా చెప్పారు. ప్రపంచ నగరాలతో హైదరాబాద్ పోటీ పడుతోంది. సుజెన్ మెడికల్ నిరుద్యోగ యువతకు ఉపాధి కల్పిస్తోంది. పెట్టుబడులకు లాభం వచ్చేలా ప్రభుత్వ ప్రణాళికలు ఉ



న్నాయి. ప్రపంచ స్థాయి దేశాలతో తెలంగాణ పోటీపడేందుకు ప్రభుత్వం కృషి చేస్తోంది. పెట్టుబడులకు అనుకూల మైన వాతావరణం మన రాష్ట్రంలో ఉంది. పెద్ద కంపెనీలకు సీఈవోలుగా ఉన్నది మన దేశం వాళ్లే అని సీఎం అన్నారు. రాజకీయ వివాదాల కంటే సమస్యల పరిష్కారానికే తాము ప్రాధాన్యత ఇస్తామని ముఖ్యమంత్రి స్పష్టం చేశారు. ఉమ్మడి రాష్ట్రంలో ఉన్న ప్రాజెక్టుల అనుమతులకు అడ్డంకులు సృష్టించవద్దని, అడ్డంకుల వల్ల కేంద్ర నిధులు రాక రాష్ట్రంపై ఆర్థిక భారం పడుతోందని ఆయన పేర్కొన్నారు. తెలంగాణకు పోర్టు కనెక్టివిటీ రావాలన్నా, నీటి సమస్యలు తీరాలన్నా ఏపీతో పాటు కర్ణాటక, తమిళనాడు, మహారాష్ట్ర వంటి పొరుగు రాష్ట్రాల సహకారం అవసరమని, అందుకే తాము వివాదాల కంటే సామర్యపూ-

ర్వక చర్చలకే మొగ్గు చూపుతామని రేవంత్ రెడ్డి స్పష్టం చేశారు. రాజకీయ ప్రయోజనాల కోసం కాకుండా ప్రజల , రైతుల ప్రయోజనాల కోసమే తమ ప్రభుత్వం ఆలోచిస్తుందని ఆయన హామీ ఇచ్చారు. యువ పారిశ్రామికవేత్తలను ప్రోత్సహించడం ద్వారా నిరుద్యోగులకు ఉపాధి కల్పించడమే ధ్యేయంగా ప్రైవేట్ రంగ పెట్టుబడులను ఆహ్వానిస్తున్నట్లు సీఎం తెలిపారు. రాబోయే పదేళ్లలో హైదరాబాద్‌లోని 'ప్యూచర్ సిటీ'లో నివసిస్తున్నామని ప్రతి ఒక్కరూ గర్వంగా చెప్పుకునేలా నగరాన్ని అభివృద్ధి చేస్తామని ఆయన ధీమా వ్యక్తం చేశారు. జర్మనీ, జపాన్, సౌత్ కొరియా వంటి దేశాలతో పోటీ పడుతూ తెలంగాణను గ్లోబల్ డెస్టినేషన్‌గా మార్చడమే తమ సంకల్పమని రేవంత్ రెడ్డి పునరుద్ఘాటించారు.

వివాదాలు కాదు.. పరిష్కారాలు ముఖ్యం

మొదటి పేజీ తరువాయి

మన సమస్యలను మనమే సామరస్యంగా పరిష్కరించుకుందాం. ఏపీ ముఖ్యమంత్రి చంద్రబాబుకు ఈ వేదికగా ఓ విజ్ఞప్తి చేస్తున్నా. కృష్ణా నదిపై ఉమ్మడి రాష్ట్రంలో ఉన్న ప్రాజెక్టుల అనుమతులకు అడ్డంకులు పెట్టకండి. ఇలా అడ్డంకులతో కేంద్ర ప్రభుత్వం నిధులు రావడం లేదన్నారు. రాష్ట్రంపై ఆర్థిక భారం పడుతోంది. మేం వివాదాలు కోరుకోవడం లేదు. పరిష్కారం కోరుకుంటున్నాం అని అన్నారు. రాజకీయ ప్రయోజనాలు కాదు.. ప్రజల ప్రయోజనాలు కోసం ఆలోచిస్తున్నాం. తెలంగాణకు పోర్టు కనెక్టివిటీ రావాలంటే పక్క రాష్ట్రం సహకారం ఉండాలి. రెండు రాష్ట్రాలు పరస్పరం సహకరించుకుంటేనే సమస్యలు పరిష్కారం అవుతాయి. ఏపీ, కర్ణాటక, మహారాష్ట్ర, తమిళ నాడు.. ఏ రాష్ట్రమైనా సరే మేం వివాదాలు కోరుకోవడం లేదు. ఈ విషయంలో ఏపీ సర్కారు ఒక్క అడుగు ముందుకు వేస్తే.. తెలంగాణ 10 అడుగులు ముందుకు వేస్తుందని సీఎం హామీ ఇచ్చారు. ఈ మేరకు కృష్ణా నది జల వివాదంపై ముఖ్యమంత్రి రేవంత్ రెడ్డి కీలక వ్యాఖ్యలు చేశారు. నీళ్ల వివాదం మునుగులో రాజకీయ లబ్ధి పొందాలన్న ఆలోచన కాంగ్రెస్ పార్టీకి లేదని, రాజకీయాలకు అతీతంగా సమస్యల పరిష్కారం కోసం అందరూ సహకరించాలని పార్టీలను విజ్ఞప్తి చేస్తున్నట్లు తెలిపారు. మన సమస్యలను సామరస్యంగా పరిష్కరించుకుందామని ముఖ్యమంత్రి పిలుపునిచ్చారు. ఈ వేదికగా ఆంధ్రప్రదేశ్



ముఖ్యమంత్రి చంద్రబాబు నాయుడుకి విజ్ఞప్తి చేస్తూ.. కృష్ణా నదిపై ఉమ్మడి రాష్ట్రంలో ఉన్న ప్రాజెక్టుల అనుమతులకు అడ్డంకులు పెట్టవద్దని కోరారు. అడ్డంకుల వల్ల కేంద్ర ప్రభుత్వ నిధులు రావడం లేదని, రాష్ట్రంపై ఆర్థిక భారం పడుతోందని ఆవేదన వ్యక్తం చేశారు. తాము వివాదం కోరుకోవడం లేదని.. పరిష్కారమే కోరుకుంటున్నామని స్పష్టం చేశారు. రాజకీయ ప్రయోజనాలు కా

దు.. ప్రజలు, రైతుల ప్రయోజనాల కోసమే ఆలోచిస్తున్నామని రేవంత్ రెడ్డి స్పష్టం చేశారు. తెలంగాణకు పోర్టు కనెక్టివిటీ రావాలంటే పక్క రాష్ట్రం సహకారం అవసరమన్నారు. కార్యక్రమంలో స్పీకర్ ప్రసాద్‌కుమార్, మంత్రి శ్రీధర్ బాబు, ఎంపీ అనిల్ కుమార్, శాసన మండలి చీఫ్ విప్ పట్నం మహేందర్ రెడ్డి, ఎమ్మెల్యేలు ప్రకాశ్ గౌడ్, మల్ రెడ్డి రంగారెడ్డి, కార యాదయ్య, తదితరులు పాల్గొన్నారు.

జనవరి 28 నుంచి ఏప్రిల్ 2 వరకు బడ్జెట్ సమావేశాలు

తొలిరోజు రాష్ట్రపతి ప్రసంగం
29న ఆర్థిక సర్వే ప్రవేశ పెట్టనున్న కేంద్రం
యధావిధిగా ఫిబ్రవరి 1న బడ్జెట్ ప్రసంగం

న్యూఢిల్లీ, జనవరి 9: పార్లమెంట్ బడ్జెట్ సమావేశాలు తేదీలు ఖరారయ్యాయి. జనవరి 28 నుంచి ఏప్రిల్ 2 వరకు బడ్జెట్ సమావేశాలు జరగనున్నాయి. తొలి దశ సమావేశాలు జనవరి 28 నుంచి ఫిబ్రవరి 13 వరకు



రాజ్యసభలో జూన్‌లో ఐదు ఖాళీలు

తెలంగాణలో ఇద్దరు, ఏపీలో ముగ్గురు రిటైర్

న్యూఢిల్లీ, జనవరి 9: ఈ ఏడాది రిటైర్ అవుతున్న రాజ్యసభ సభ్యుల జాబితాను శుక్రవారం రాజ్యసభ సచివాలయం విడుదల చేసింది. తెలంగాణలో భారాన సభ్యుడు కేఆర్ సురేష్ రెడ్డి, కాంగ్రెస్ సభ్యుడు అభిషేక్‌మను సింఘ్వి ఏప్రిల్ 9న రిటైర్

కానున్నారు. ఆంధ్రప్రదేశ్ నుంచి వైకాపా ఎంపీలు అయోధ్యారామిరెడ్డి, పరిమల్ సత్నానీ, పిల్లి సుభాష్ చంద్రబోస్, తెదేపా సభ్యుడు సానా నతీష్‌ల పదవీకాలం ఈ ఏడాది జూన్‌తో ముగుస్తుందని రాజ్యసభ సచివాలయం తెలిపింది. ఈమేరకు అన్ని రాష్ట్రాల సభ్యుల పదవీకాలం వివరాలను వెల్లడించింది.

గుజరాత్‌లో భూకంపం

12 మార్పు కంపించిన భూమి

పరుగులు తీసిన జనాలు

గాంధీనగర్, జనవరి 9: గుజరాత్‌లో ఏకంగా 12 మార్పు భూమి కంపించడం కలకలానికి దారి తీసింది. గంటల వ్యవధిలోనే వలుమార్పు భూమి కంపించడంతో ఏం జరుగుతోందో అర్థంకాక జనాలు ఇళ్లల్లోంచి బయటకు పరుగులు చేశారు. రాజ్‌కోట్ జిల్లాలో గురువారం రాత్రి నుంచి శుక్రవారం మధ్యాహ్నం వరకూ చలుమార్పు భూమి కంపించింది. వీటి తీవ్రత రిక్టర్ స్కేలుపై 2.6-3.8 మధ్య నమోదైంది. ఉష్నేట్రా, ధోరాజీ, జెత్‌పూర్ తాలూకాల్లో ఈ ప్రకంపనలు చోటుచేసుకున్నాయి. గురువారం రాత్రి

8.42 గంటల ప్రాంతంలో తొలిసారి భూమి కంపించిందని జిల్లా కలెక్టర్ తెలిపారు. భూకంప కేంద్రం ఉష్నేట్రా టౌన్‌లో ఉన్నట్లు పేర్కొన్నారు. దీంతో, పరిసరాల్లోని మూడు తాలూకాల్లో ప్రజలు భయంకరితలు అయ్యారు. ఏం జరుగుతోందో అర్థంకాక ఇళ్లల్లోంచి పరుగులు తీశారు. భారీ కట్టడాలు ఏపీ లేని మైదాన ప్రాంతాలకు పరుగు తీశారు. అయితే, ఈ ప్రకంపనల వల్ల ఎలాంటి అప్సై, ప్రాణ నష్టం సంభవించలేదని అధికారులు తెలిపారు. పాత భవనాల్లో నిర్వహిస్తున్న స్కూళ్ళు, కాలేజీలకు జిల్లా యంత్రాంగం ముందుజాగ్రత్త చర్యగా నెలవు ప్రకటించింది. ఇలా వం-న పెట్టి స్కూలుస్థాయి భూప్రకంపనలు సంభవించడాన్ని స్కార్ప్ టైప్ భూకంపంగా పిలుస్తారని అధికారులు



చెబుతున్నారు. భూమి పొరల్లో అప్పటికే ఉన్న చీలికల మధ్యకు నీరు చేరి ఒత్తిడి తీవ్రమైనప్పుడు ఇలా భూమి చలుమార్పు కంపిస్తుందని వివరించారు. స్కార్ప్ టైప్ భూకంపాలు సంభవించినప్పుడు ఎలాంటి ప్రమాదం ఉండదని కూడా తెలిపారు.

మునుగోడు నియోజకవర్గంలో ఇంటర్మీడియట్ కళాశాలలు ఏర్పాటు చేయాలి

ఇంటర్మీడియట్ బోర్డు సెక్రటరీకి
రిప్రజెంటేషన్ ఇచ్చిన మునుగోడు
శాసనసభ్యులు కోమటిరెడ్డి రాజగోపాల్ రెడ్డి

మునుగోడు, రోమింగ్ స్టూప్: మునుగోడు నియోజకవర్గంలో ప్రభుత్వ ఇంటర్మీడియట్ కళాశాలను ఏర్పాటు చేయాలంటూ హైదరాబాదులో ఇంటర్మీడియట్ బోర్డు సెక్రటరీ కృష్ణ ఆదిత్య గారిని కలిశారు గౌరవ మునుగోడు శాసనసభ్యులు కోమటిరెడ్డి రాజ్ గోపాల్ రెడ్డి నియోజకవర్గంలోని మునుగోడు, చండూరు, మర్రిగూడెం, ఘట్టుప్పల్ మండల కేంద్రాలలో ప్రభుత్వ ఇంటర్మీడియట్ కళాశాలలు ఏర్పాటు చేయాలనీ ఇంటర్మీడియట్ బోర్డు సెక్రటరీ కృష్ణ ఆదిత్య ను కలిశారు..మునుగోడు నియోజకవర్గం పూర్తిగా వెనుకబడిన నియోజకవర్గం అని మండలానికి ఇంటర్ కళశాల ఉంటే పేద విద్యార్థులు ఇక్కడే చదువుకునే అవకాశం ఉంటుందని వీలైనంత తొందరగా ఆయా మండల కేంద్రాలలో ప్రభుత్వ ఇంటర్ కళాశాలల ను ఏర్పాటు చేయాలనీ కోరుతూ ఇంటర్ బోర్డు సెక్రటరీ కృష్ణ ఆదిత్య గారికి రిప్రెజెంటేషన్ ఇచ్చారు గౌరవ మునుగోడు శాసనసభ్యులు కోమటిరెడ్డి రాజ్ గోపాల్ రెడ్డి



విద్యార్థుల సర్వతోముఖాభివృద్ధి: డా. కోమటిరెడ్డి గోపాల్ రెడ్డి

దిల్లుఖేనగర్, రోమింగ్ స్టూప్: సంక్రాంతి పండుగను పురస్కరించుకుని దిల్లుఖేనగర్‌లోని లోటస్ ల్యాప్ ప్రభుత్వ పాఠశాల శాఖలో విద్యార్థులు, తల్లిదండ్రులు, ఉ పాఠ్యాయుల సమక్షంలో సంప్రదాయ వైభవంతో సంక్రాంతి సంబరాలు ఘనంగా నిర్వహించారు. ఈ వేడుకలు విద్యార్థుల్లో సాంస్కృతిక చైతన్యం, ఆనందంతో కూడిన అభ్యాసం, సమగ్ర వ్యక్తిత్వ వికాసాన్ని పెంపొందించే దిశగా ప్రత్యేక ఆకర్షణగా నిలిచాయి. ఈ కార్యక్రమానికి ముఖ్య అతిథిగా ప్రముఖ విద్యావేత్త, పర్యావరణవేత్త, లోటస్ ల్యాప్ విద్యాసంస్థల సమూహం చైర్మన్ డాక్టర్ లయన్ కోమటిరెడ్డి గోపాల్ రెడ్డి హాజరై జ్యోతి ప్రజ్వలన చేసి వేడుకలను ప్రారంభించారు. ఈ సందర్భంగా ఆయన మాట్లాడుతూ.. నిజమైన విద్య అనేది పుస్తకాలకే పరిమితం కాదని, ఆటపాటలు, కళలు, సంస్కృతి, సృజనాత్మకత కలిసినప్పుడే విద్యార్థుల మానసిక--శారీరక అభివృద్ధి సాధ్యమవుతుందని తెలిపారు. నేటి మార్కులు కేంద్రిత విద్యా విధానంలో పిల్లలు తీవ్రమైన ఒత్తిడికి లోనవుతున్నారని ఆవేదన వ్యక్తం చేసిన డాక్టర్ గోపాల్ రెడ్డి, విద్యార్థులను యంత్రాల్లా తయారుచేసే విధానం సమాజ భవిష్యత్తుకు ప్రమాదకరమని హెచ్చరించారు. ఈ పరిస్థితికి భిన్నంగా లోటస్ ల్యాప్ పాఠశాల విద్యను జీవన విలువలతో మేళవిస్తూ, విద్యార్థుల్లో ఆత్మవిశ్వాసం, ధైర్యం, సామాజిక బాధ్యతను పెంపొందిస్తోందని ప్రశంసించారు.

సంస్కృతే విద్యార్థులకు రక్షణ కవచం

డాక్టర్ కోమటిరెడ్డి గోపాల్ రెడ్డి మాట్లాడుతూ.. సంస్కృతి విద్యార్థులకు క్రమశిక్షణను, విలువలను నేర్పించే రక్షణ కవచంలాంటిదని తెలిపారు. మార్కులకన్నా మంచి మనుషులుగా ఎదగడమే విద్య యొక్క అసలైన లక్ష్యమని స్పష్టం చేశారు. సమస్యలను ధైర్యంగా ఎదుర్కొని, దేశ నిర్మాణంలో భాగస్వాములయ్యే భావి పౌరులుగా విద్యార్థులను తీర్చిదిద్దడమే తమ విద్యాసంస్థల ప్రధాన ధ్యేయమని పేర్కొన్నారు. ఈ కార్యక్రమంలో లోటస్ ల్యాప్ పాఠశాలల డైరెక్టర్ కోమటిరెడ్డి అభిషేక్ రెడ్డి పాల్గొని విద్యార్థులను ఉత్సాహపరిచారు. విద్యార్థుల ప్రతిభను వెలికి తీసే ఇటు వంటి సాంస్కృతిక కార్యక్రమాలు వారి సృజనాత్మకతను, సహకార భావనను పెంపొందిస్తాయని తెలిపారు.



కనువిందు చేసిన ముగ్గుల పోటీలు

సంక్రాంతి పండుగను పురస్కరించుకుని విద్యార్థులు, వారి తల్లిదండ్రులు కలిసి వేసిన రంగురంగుల ముగ్గులు అందరినీ ఆకట్టుకున్నాయి. తెలుగు సంప్రదాయం, గ్రామీణ జీవనం, పండుగల ఆనందాన్ని ప్రతిబింబించేలా రూపొందిన ఈ ముగ్గులు సందర్భుకుల మన్ననలు పొందాయి. ప్రతిభ కనబరిచిన బృందాలకు ముఖ్య

అతిథుల చేతుల మీదుగా బహుమతులు, ప్రశంసా పత్రాలు అందజేశారు. ఈ కార్యక్రమాన్ని సాంప్రదాయబద్ధంగా, సక్రమంగా నిర్వహించిన వైస్ ప్రిన్సిపాల్ మాధవి సాంఘిని సేవలను నిర్వాహకులు ప్రత్యేకంగా అభినందించారు. ఈ వేడుకల్లో పాఠశాల ఉ పాఠ్యాయులు, విద్యార్థులు, పెద్ద సంఖ్యలో తల్లిదండ్రులు పాల్గొని సంక్రాంతి సంబరాలను ఆనందోత్సాహాలతో జరుపుకున్నారు.

బడంగ్‌పేట్ లోటస్ ల్యాప్ పబ్లిక్ స్కూల్ బ్రాంచ్‌లో ఘనంగా సంక్రాంతి వేడుకలు



బడంగ్‌పేట్, రోమింగ్ స్టూప్: లోటస్ ల్యాప్ పబ్లిక్ స్కూల్, బడంగ్‌పేట్ బ్రాంచ్‌లో ఈరోజు నిర్వహించిన సంక్రాంతి వేడుకలకు ప్రముఖ విద్యావేత్త, పర్యావరణవేత్త మరియు విద్యారత్న శ్రీ కోమటి రెడ్డి గోపాల్ రెడ్డి గారు ముఖ్య అతిథిగా హాజరయ్యారు. పాఠశాల ప్రిన్సిపాల్ శ్రీమతి శ్రుతిలయ రెడ్డి గారి ఆధ్వర్యంలో ఈ వేడుకలు ఘనంగా నిర్వహించబడ్డాయి. ఈ సందర్భంగా మాట్లాడిన శ్రీ కోమటి రెడ్డి గోపాల్ రెడ్డి గారు, సంప్రదాయ ఆచారాల ప్రాముఖ్యతను వివరించారు. నేటి యువ తల్లిదండ్రులు తమ పిల్లలకు ఇంటివద్దే సంప్రదాయమైన, ఆరోగ్యకరమైన

ఆహారం అందించాలని సూచించారు. ఇటువంటి కార్యక్రమాల ద్వారా వివిధ రాష్ట్రాల నుండి వచ్చిన విద్యార్థులు ఇతర రాష్ట్రాల సంస్కృతి, సంప్రదాయాలు మరియు ఆహార అలవాట్లను తెలుసుకునే అవకాశం కలుగుతుందని అన్నారు. సంక్రాంతి వేడుకలలో భాగంగా నిర్వహించిన రంగోలి పోటీ మరియు సంప్రదాయ వంటకాల పోటీల్లో తల్లిదండ్రులు ఉత్సాహంగా పాల్గొన్నారు. వారి సృజనాత్మకత, శ్రమ ఈ వేడుకలకు ప్రత్యేక ఆకర్షణగా నిలిచింది. ఈ సందర్భంగా ప్రిన్సిపాల్ శ్రీమతి శ్రుతిలయ రెడ్డి గారు, పోటీలలో పాల్గొన్న ప్రతి తల్లిదండ్రుడికి

హృదయపూర్వక ధన్యవాదాలు తెలియజేశారు. రంగోలి మరియు సంప్రదాయ వంటకాల పోటీలలో తల్లిదండ్రులు చూపిన అంతరీభావాన్ని, కృషిని ఆమె ప్రత్యేకంగా అభినందించారు. ముఖ్య అతిథిగా విచ్చేసి కార్యక్రమాన్ని మరింత అర్థవంతంగా మార్చినందుకు శ్రీ కోమటి రెడ్డి గోపాల్ రెడ్డి గారికి కృతజ్ఞతలు తెలిపారు. ఈ కార్యక్రమంలో విద్యార్థుల పాటలు, నృత్యాలు, ప్రసంగాలు అలరించాయి. ఉత్సాహభరిత వాతావరణంలో సాగిన ఈ సంక్రాంతి వేడుకలు విద్యార్థులు, తల్లిదండ్రులు, ఉ పాఠ్యాయుల మధుర జ్ఞాపకాలతో ముగిశాయి.

‘మదర్ డెయిరీ’ని గట్టెక్కించేందుకు కృషి చేస్తా

మదర్ డెయిరీ చైర్మన్ మందడి ప్రభాకర్ రెడ్డి



యాదగిరిగుట్ట, రోమింగ్ స్టూప్: అప్పుల ఊబిలో కూరుకుపోయిన మదర్ డెయిరీ సంస్థను గట్టెక్కించేందుకు శాయశక్తులా కృషి చేస్తానని మదర్ డెయిరీ చైర్మన్ మందడి ప్రభాకర్ రెడ్డి తెలిపారు. యాదగిరిగుట్ట శ్రీలక్ష్మనరసింహస్వామిని మదర్ డెయిరీ డైరెక్టర్‌తో కలిసి శుక్రవారం ఆయన దర్శించుకున్నారు. అనంతరం యాదగిరిగుట్టలోని బీర్ నిలయంలో ప్రభుత్వ విప్, ఆలేరు ఎమ్మెల్యే బీర్ అయిలయ్యను మర్యాదపూర్వకంగా కలిశారు. ఈ సందర్భంగా ఆమె మాట్లాడుతూ.. ఉమ్మడి నల్గొండ, రంగారెడ్డి జిల్లాల మంత్రులు, ఎమ్మెల్యేలు, ఎంపీలు, శాసనమండలి చైర్మన్ గుత్తా సుఖేందర్ రెడ్డి సలహాలు, సూచనలు తీసుకుని మదర్ డెయిరీకి పూర్వ వైభవం తీసుకురావడానికి కృషి చేస్తానని చెప్పారు. సరైన సమయానికి పాల బిల్లులు చెల్లించకున్నా మదర్ డెయిరీకి పాలు పోస్తూ సంస్థకు అండగా నిలుస్తున్న నల్గొండ, రంగారెడ్డి జిల్లాల పాడి రైతులకు పాదాభివందనం చేస్తున్నానని పేర్కొన్నారు. ఆపద సమయంలో సంస్థకు పిల్లర్లుగా నిలిస్తున్న పాడి రైతులకు సకాలంలో బిల్లులు చెల్లిస్తూ అండగా నిలుస్తానని హామీ ఇచ్చారు. గత పాలకుల అసమర్థత కారణంగా మదర్ డెయిరీ సంస్థ గత కొన్నేండ్లుగా నష్టాల్లోకి చవిచూస్తోందని ఆవేదన వ్యక్తం చేశారు. మదర్ డెయిరీ డైరెక్టర్లు, పాల సంఘం చైర్మన్లు ఎప్పటికప్పుడు సమన్వయం చేసుకుంటూ సంస్థకు లాభాలు వచ్చేలా, అదేవిధంగా పాడి రైతులకు ఎప్పటికప్పుడు బిల్లులు చెల్లిస్తూ కష్టాలను తొలగిస్తానని స్పష్టం చేశారు. మదర్ డెయిరీ చైర్మన్ గా ఎన్నికయ్యాల తొలిసారిగా యాదగిరిగుట్ట లక్ష్మనరసింహస్వామిని దర్శించుకోవడం సంతోషంగా ఉందన్నారు. తనను చైర్మన్ గా ఎన్నుకున్న సంస్థ డైరెక్టర్లకు ఆయన ప్రత్యేక ధన్యవాదాలు తెలిపారు. ఈ కార్యక్రమంలో మదర్ డెయిరీ డైరెక్టర్లు కల్లేపల్లి శ్రీశైలం, రాంరెడ్డి, పాండు, నరసింహారెడ్డి, జంగయ్య, నరేందర్ రెడ్డి, ఉప్పల్ రెడ్డి, సర్పంచులు తదితరులు ఉన్నారు.

యాదగిరిగుట్టలో బీఆర్ఎస్, బీజేపీ రాస్తారోకో

మున్సిపాలిటీలో నెలకొన్న సమస్యలు పరిష్కరించాలంటూ ఆందోళన



యాదగిరిగుట్ట, రోమింగ్ స్టూప్: యాదగిరిగుట్ట మున్సిపాలిటీలో నెలకొన్న సమస్యలను వెంటనే పరిష్కరించాలని డిమాండ్ చేస్తూ.. శుక్రవారం యాదగిరిగుట్టలోని ప్రధాన రహదారిపై బీఆర్ఎస్, బీజేపీ నాయకులు రాస్తారోకో నిర్వహించారు. బీఆర్ఎస్ మండల అధ్యక్షుడు కర్ర వెంకటయ్య, పట్టణ అధ్యక్షుడు పాపట్ల నరహరి, బీజేపీ పట్టణ అధ్యక్షుడు కర్ర ప్రవీణ్ అధ్యర్థంలో బీఆర్ఎస్, బీజేపీ నాయకులు రోడ్డుపై భిక్షాంయిచి ఆందోళన చేపట్టారు. ఈ సందర్భంగా బీఆర్ఎస్, బీజేపీ నాయకులు మాట్లాడుతూ.. కాంగ్రెస్ ప్రభుత్వ నిర్లక్ష్యంతో గుంతలమయమైన ఎస్సీ కాలనీ రోడ్డు కారణంగానే.. ఎస్సీ కాలనీ వాసులు తరచూ ప్రమాదాలకు గురవుతున్నారని ఆరోపించారు. ప్రభుత్వ నిర్లక్ష్యం కారణంగా యాదగిరిగుట్ట నుండి వంగపల్లి చెరువులోకి వరద నీరు వెళ్లేలా ఎస్సీ కాలనీ రోడ్డు పక్కనుండి ఏర్పాటు చేస్తున్న కాల్వ వసులు అసంపూర్తిగా మధ్యలోనే నిలిచిపోవడం వల్ల.. ఆ కాల్వలో పడి ఇప్పటికీ చాలామంది స్థానిక ప్రజలు ప్రమాదాలకు గురవుతున్నారని మండిపడ్డారు. అబిశ్రీశ్రీఆరు నెలల క్రితం ప్రభుత్వ విప్, ఆలేరు ఎమ్మెల్యే బీర్ అయిలయ్య స్వయంగా కాల్వ వసులను పరిశీలించి.. రెండు నెలల్లో వసులు ఫినిష్ చేసి ఎస్సీ కాలనీ ప్రజల ఇబ్బందులను పారద్రోలుతామని హామీ ఇచ్చారని గుర్తుచేశారు. ఎమ్మెల్యే హామీ ఇచ్చి ఆరు నెలలు గడుస్తున్నా కాల్వ వసులు, రోడ్డు మరమ్మత్తు వసులు మరూ కాలేదని, తద్వారా ఎస్సీ కాలనీ వాసులు తరచూ ప్రమాదాలకు గురవుతున్నారని పేర్కొన్నారు. శుక్రవారం యాదగిరిగుట్ట ఆలయ ఉద్యోగి ఉదయం 5 గంటలకు స్కూటీపై ద్యూటీకి వెళ్తూ అసంపూర్ణంగా ఉన్న కాల్వలో పడడంతో తీవ్ర గాయాలై ఆస్పత్రి పాలయ్యారని తెలిపారు. ఎమ్మెల్యే అయిలయ్యకు అక్రమంగా ఆస్సులు పెంచుకోవాలనే ధ్యాసే తప్ప ప్రజల సమస్యలు పరిష్కరించాలనే సోయే లేకుండా పోయిందని మండిపడ్డారు. మున్సిపాలిటీలో పేరుకుపోయిన సమస్యలను వెంటనే పరిష్కరించాలని, లేకపోతే త్వరలో జరగనున్న మున్సిపల్ ఎన్నికల్లో ప్రజలే గుణపాఠం చెప్పారని హెచ్చరించారు. కాగా రాస్తారోకో కారణంగా రోడ్డుపై భారీగా వాహనాలు నిలిచిపోవడంతో.. పోలీసులు వచ్చి ఆందోళన చేస్తున్న బీఆర్ఎస్, బీజేపీ నాయకులను అరెస్ట్ చేసి పోలీస్ స్టేషన్ కు తరలించారు. ఈ కార్యక్రమంలో బాహుపేట సర్పంచ్ కవిడి మహేందర్, మండల నాయకుడు కోల వెంకటేష్ గౌడ్, పలువురు బీఆర్ఎస్, బీజేపీ నాయకులు తదితరులు ఉన్నారు.

చైనా మంజూ తగిలి బాలుడికి తీవ్ర గాయాలు

జగిత్యాల,జనవరి9: చైనా మాంజూ తగిలి బాలుడికి తీవ్ర గాయాలైన ఘటన మెట్పల్లిలో చోటుచేసుకుంది. స్థానికులు తెలిసిన వివరాల ప్రకారం.. పట్టణంలోని దుబ్బాకలో శ్రీహర్ నరసారం సాయంత్రం ఇంటిముందు ఆడుకుంటున్నాడు. ఇంట్లో చైనా మాంజూ వచ్చి మెడకు చుట్టుకోవడంతో తీవ్రంగా గాయపడ్డాడు. కుటుంబ సభ్యులు వెంటనే మెట్పల్లి ప్రభుత్వాసుపత్రికి తరలించారు. మెడ భాగంలో తీవ్రంగా కోనుకుపోవడంతో ప్రాథమిక చికిత్స అనంతరం బాలుడిని నిజామాబాద్‌కు తరలించారు. అక్కడ బాలుడు చికిత్స పొందుతున్నాడు. మెడ చుట్టు సుమారు 20 కుట్లు వేసినట్లు సమాచారం.



వివేకానందుడి సేవలు వెలకట్టలేనివి

బీజేపీ జిల్లా అధ్యక్షుడు ఉట్కూరి అశోక్ గౌడ్



యాదగిరిగుట్ట, రోమింగ్ స్టార్స్: ప్రపంచానికి స్వామి వివేకానంద చేసిన సేవలు వెలకట్టలేనివని యాదాద్రి జిల్లా బీజేపీ అధ్యక్షుడు ఉట్కూరి అశోక్ గౌడ్ పేర్కొన్నారు. స్వామి వివేకానంద జయంతి సందర్భంగా యాదగిరిగుట్టలోని ప్రభుత్వ బాలికల పాఠశాలలో.. శుక్రవారం బీజేపీ యువ మోర్చా జిల్లా కోశాధికారి ఎరుకల చైతన్య సొంత ఖర్చులతో విద్యార్థులకు ఫ్లెట్లు, గ్లాసులు పంపిణీ చేశారు. ఈ పంపిణీ కార్యక్రమంలో బీజేపీ జిల్లా అధ్యక్షుడు ఉట్కూరి అశోక్ గౌడ్ ముఖ్య అతిథిగా పాల్గొని విద్యార్థులకు స్టీల్ ఫ్లెట్లు, గ్లాసులు పంపిణీ చేశారు. ఈ సందర్భంగా ఆయన మాట్లాడుతూ.. భారతీయ ఆధ్యాత్మికతను ప్రపంచానికి పరిచయం చేసిన గొప్ప మానవతావాది స్వామి వివేకానంద అని పేర్కొన్నారు. యువతలో స్ఫూర్తి నింపి, రామకృష్ణ మిషన్ ను స్థాపించడమే కాకుండా పేదలకు నిస్వార్థ సేవలు చేశారని కొనియాడారు. స్వామి వివేకానంద బోధించిన మానవసేవే మాధవసేవ అనే సిద్ధాంతం, దేశభక్తి, ఆత్మవిశ్వాసం నేటికీ ప్రపంచవ్యాప్తంగా లక్షలాది మందికి మార్గదర్శకంగా నిలుస్తోందన్నారు. స్వామి వివేకానందుడిని ఆదర్శంగా తీసుకుని.. ప్రతి ఏటా ప్రభుత్వ స్కూల్ విద్యార్థులకు ఉచితంగా నోట్ బుక్స్, స్టడీ మెటీరియల్, స్టీల్ ఫ్లెట్లు, గ్లాసులు పంపిణీ చేస్తున్న బీజేపీ యువ మోర్చా జిల్లా కోశాధికారి చైతన్య అభినందనీయుడని కొనియాడారు. ఈ కార్యక్రమంలో బీజేపీ పట్టణ అధ్యక్షుడు కరె ప్రవీణ్, స్కూల్ హెచ్ఎం, జిల్లా కౌన్సిల్ మెంబర్ చంద్రమౌళి, బీజేపీ నాయకుడు తాళ్ల భాస్కర్ రెడ్డి తదితరులు ఉన్నారు.

పేదల సేవలో జనగామ వ్యాపారి మధు

పేద విద్యార్థులకు సంక్రాంతి కానుకగా డ్రెస్సులు ప్రముఖ వైట్ అండ్ వైట్ వ్యాపారవేత్త గజ్జి మధు



జనగామ, జనవరి 9: (రోమింగ్ స్టార్స్) జనగామ జిల్లాలో పేద విద్యార్థులకు ప్రతి సంవత్సరం సంక్రాంతి కానుకగా డ్రెస్సులను పంపిణీ చేస్తూ, అదేవిధంగా పేదలకు వైద్య పరంగా ఉపయోగపడే విధంగా ఉచితంగా ఎమర్జెన్సీ అంబులెన్స్ వాహనాన్ని అందించి, మరోవైపు ఇక్కడ నిత్యాన్న దానం చేస్తున్న అమ్మ ఫౌండేషన్ వారికి ఉచిత వాహనాన్ని బహుకరించి, మరోవైపు తన దగ్గర గుమస్తాగా పనిచేస్తున్న పేదవారికి సొంత ఇల్లు ఇప్పించి, ఉత్తమ మార్కులతో ఉత్తీర్ణులైన విద్యార్థులకు నగదు పారితోషకాలు ఇస్తూ... అనేక రకాలుగా లక్షల రూపాయలు ఖర్చు చేస్తూ దానధర్మాలు చేస్తూ సమాజ సేవలో శఠాభి అనిపించుకుంటున్న జనగామ చు దొరిన ప్రముఖ వ్యాపారి గజ్జి మధు సమాజ సేవలో నడ ముందు ఉంటూ ఎంతోమందికి ఆదర్శంగా నిర్వహిస్తున్నారు. లక్షల రూపాయలు ఖర్చు చేస్తూ ఎన్నో సేవలు చేస్తున్న గజ్జి మధు ఎంతో వినప్రంగా, నిర్మలంగా వ్యవహరించడం ఆయన గొప్పదనానికి నిదర్శనం.

జనగామ జిల్లా కేంద్రంలో శుక్రవారం ప్రభుత్వ జూనియర్ కళాశాల లో చదువుకుంటున్నసుమారు 100 మంది పేద విద్యార్థినిలకు సంక్రాంతి పండుగ సందర్భంగా ఖరీదైన డ్రెస్సులు కుట్టించి ఆయన బహుకరించారు. ఈ సందర్భంగా కళాశాల ప్రిన్సిపాల్ నాముని పావని కుమారి అధ్యక్షతన జరిగిన కార్యక్రమంలో జనగామ ప్రముఖ వ్యాపారవేత్త (వైట్ అండ్ వైట్ అధినేత) డ్రెస్సులు పంపిణీ చేసిన అనంతరం జరిగిన కార్యక్రమంలో ఆయన విద్యార్థులతో మాట్లాడుతూ ప్రతి విద్యార్థికి ఎన్నో వృత్తి గత సమస్యలు, కుటుంబ సమస్యలు, పేదరికం ఉన్నప్పటికీ సంక్రాంతి పండుగకు సంతోషంగా గడపాలని ఉద్దేశంతో ప్రతి సంవత్సరం పంపిణీ చేస్తున్నానని ఆదేవిధంగా ఈ సంవత్సరం కూడా ప్రభుత్వ కాలేజీ లో చదివే వారు పండుగలకు బాధ పడకుండా సంతోషం గా గడిపేందుకు ప్రతి సంవత్సరం ప్రతి ఒక్కరికి ఇదే విధంగా ఇస్తానని హామీ ఇచ్చారు. ఇలా అనేక సంవత్సరాలుగా ఇక్కడ పిల్లలకు ఖరీదైన మంచి డ్రెస్ లను బహుకరిస్తున్న ఆయనను కళాశాల సిబ్బందితోపాటు ప్రముఖులు, విద్యార్థులు ఆశీర్వాదిస్తూ ఆభినందించారు. ఈ కార్యక్రమంలో కళాశాల స్టాఫ్ సెక్రటరీ శ్రీకాంత్ రెడ్డి, ఎన్ ఎస్ ఎస్ పోగ్రాం ఆఫీసర్స్ వసులు శ్రీనివాస్, మరిపెల్ల రవిప్రసాద్, కళాశాల అభివృద్ధి కమిటీ చైర్మన్ గట్టు వెంకటేశ్వర్లు, సి డి సి మెంబర్ జైన వెంకటరమణ, గ్లోబల్ తెలంగాణ జనగామ జిల్లా సెక్రటరీ కృష్ణ జీవన్ బిజాజీ గారు మరియు కళాశాల అధ్యాపకుల బృందం, విద్యార్థులు అనేకమంది పాల్గొన్నారు.



యాదగిరిగుట్టలో 'నీరాటోత్సవాలు'

ఇయ్యాలి నుండి 14 వరకు గోదాదేవికి 'నీరాటోత్సవాలు'

ఈ నెల 14న గోదా కల్యాణం, 15న ఒడిబియ్యం

యాదగిరిగుట్ట, రోమింగ్ స్టార్స్: యాదగిరిగుట్ట శ్రీలక్ష్మనరసింహస్వామి క్షేత్రంలో జరుగుతున్న ధనుర్మాస ఉత్సవాల్లో భాగంగా.. ఈ నెల 10 నుండి 14 వరకు ఆండాళ్ (గోదాదేవి) అమ్మవారికి 'నీరాటోత్సవాలు' నిర్వహించనున్నారు. ఐదు రోజుల పాటు గోదా అమ్మవారికి నీరాటోత్సవాలను వైభవంగా నిర్వహించనున్నారు. ఇందులో భాగంగా శనివారం నుండి 14అబ్రీత్రీ వరకు.. ప్రతి రోజు ఉదయం వేళల్లో స్వామిఅమ్మవార్ల ఊరేగింపు సేవలు చేపట్టనున్నారు. ఈ నెల 14న రాత్రి 7 గంటలకు 'గోదాదేవి కల్యాణం', 15న ఉదయం 11:45 గంటలకు అమ్మవారికి 'ఒడిబియ్యం' కార్యక్రమం నిర్వహించనున్నారు. దీంతో డిసెంబర్ 16 నుండి జరుగుతున్న ధనుర్మాస ఉత్సవాలు ముగియనున్నాయి.



ఘనంగా ఊంజల్ సేవ

యాదగిరిగుట్ట లక్ష్మనరసింహస్వామి ఆలయంలో ఆండాళ్ అమ్మవారికి ఊంజల్ సేవను ఆలయ అర్చకులు వైభవోపేతంగా నిర్వహించారు. అబ్రీత్రీవల్ల వైభవంగా, బంగారు ఆభరణాలు, రకరకాల పూలతో అమ్మవారిని అందంగా అలంకరించి అద్దాల మండపంలోని స్వర్ణ ఊయలలో అధిష్టించి ప్రత్యేక పూజలతో ఊంజల్ సేవను చేపట్టారు. అనంతరం అమ్మవారిని ఆలయ మాడవీధుల్లో ఊరేగించి భక్తులకు దర్శనం కల్పించారు.

నారసింహుడి సేవలో ఏఐసీసీ జనరల్ సెక్రటరీ

యాదగిరిగుట్ట, రోమింగ్ స్టార్స్: యాదగిరిగుట్ట శ్రీలక్ష్మనరసింహస్వామిని ఏఐసీసీ జనరల్ సెక్రటరీ, కాంచీపురం మాజీ ఎంపీ విశ్వనాథన్ శుక్రవారం దర్శించుకున్నారు. ప్రభుత్వ ఏఐ, ఆలేరు ఎమ్మెల్యే బీర్ల అయిలయ్యతో కలిసి అబ్రీత్రీగర్భగుడిలో స్వయంభూ నారసింహుడిని దర్శించుకుని ప్రధానాలయ ముఖ మంటపంలో స్వామివారి ఉత్సవమూర్తులకు ఆరోతర పూజలు నిర్వహించారు. ఆలయానికి వచ్చిన ఆయనకు ఆలయ అర్చకులు ఆలయ మర్యాదలతో స్వాగతం పలికి దర్శనం కల్పించారు. అనంతరం ఆశీర్వాచన మండపంలో అర్చకులు ఆయనకు వేదాశీర్వాచనం చేయగా.. ఆలయ సూపరింటెండెంట్ రాజన్ బాబు లడ్డూప్రసాదం, స్వామివారి శేషప్రసాదు అందజేశారు. అంతకుముందు స్వామివారి దర్శనం కోసం యాదగిరిగుట్టకు వచ్చిన ఆయనకు ఎమ్మెల్యే బీర్ల అయిలయ్య ఆధ్వర్యంలో కాంగ్రెస్ నాయకులు ఘన స్వాగతం పలికారు. స్వామివారిని దర్శించుకున్న అనంతరం పట్టణంలోని ఎమ్మెల్యే అయిలయ్య ఇంట్లో లంచ్ చేసి కార్యకర్తలతో కాసేపు ముచ్చటించారు. తన ఇంటికి వచ్చిన ఆయనకు ఎమ్మెల్యే బీర్ల అయిలయ్య లక్ష్మనరసింహస్వామి ఫోటోను బహూకరించారు. ఈ సందర్భంగా ఏఐసీసీ జనరల్ సెక్రటరీ విశ్వనాథ్ మాట్లాడుతూ.. ప్రభుత్వం అమలు చేస్తున్న అభివృద్ధి, సంక్షేమ పథకాలపై విస్తృత ప్రచారం చేసి త్వరలో జరగనున్న మున్సిపల్, స్థానిక సంస్థల ఎన్నికల్లో కాంగ్రెస్ బలపరిచిన అభ్యర్థుల గెలుపు కోసం కృషి చేయాలని సూచించారు. ఈ కార్యక్రమంలో యాదగిరిగుట్ట మాజీ ఉప సర్పంచ్ గుండ్లపల్లి భీరత్ గౌడ్, యాదగిరిగుట్ట మండల కాంగ్రెస్ అధ్యక్షుడు వంగ సత్యనారాయణ, మాజీ కౌన్సిల్ మల్లేష్ యాదవ్, తు-



ర్కపల్లి మండల అధ్యక్షుడు శంకర్ నాయక్, వర్కింగ్ వెంకటరాజు, రాజాపేట మండల అధ్యక్షుడు మహేందర్ ప్రెసిడెంట్ చాడ భాస్కర్ రెడ్డి, ఆలేరు మండల అధ్యక్షుడు గౌడ్ తదితరులు ఉన్నారు.

సమాజ చైతన్యంల టీఎస్ జేయు కృషి బేష్

చైతన్య కార్యక్రమాల నిర్వహణలో టీఎస్ జేయు పాత్ర ప్రత్యేకం

రోడ్డు భద్రత అందరి బాధ్యత

వరంగల్ జిల్లా కలెక్టర్ సత్య శారద

జనగామ, జనవరి 9 (రోమింగ్ స్టార్స్) సమాజాన్ని చైతన్య పరచడంలో (హాజీఖ) తెలంగాణ స్టేట్ జర్నలిస్ట్ యూనియన్ పాత్ర అభినందనీయమని వరంగల్ జిల్లా కలెక్టర్ సత్య శారద అన్నారు. శుక్రవారం హాజీఖ రాష్ట్ర అధ్యక్షులు పురుషోత్తం నారగోని ఆదేశాల మేరకు వరంగల్ జిల్లా కమిటీ అధ్యక్షుడు కందికొండ మోహన్, రాష్ట్ర కార్యవర్గ సభ్యులు, జిల్లా కమిటీ అధ్యక్షులతో జాతీయ రోడ్డు భద్రత కార్యక్రమాలను ఘనంగా నిర్వహించారు. రోడ్డు భద్రత మానోత్సవాల సందర్భంగా వరంగల్ చౌరస్తా నుండి పోచమ్మ మైదాన్ సెంటర్ వరకు అవగాహన రాబోయే కార్యక్రమాన్ని నిర్వహించారు. ఈ కార్యక్రమానికి ముఖ్యఅతిథిగా జిల్లా కలెక్టర్ సత్య శారద, ప్రత్యేక ఆహ్వానితులుగా వరంగల్ డి.టి.ఓ. శోభన్, ట్రాఫిక్ సిబ్బ సుజాత, జాతీయ యువజన అవార్డు గ్రహీత సామాజికవేత్త మండల పరశురాములు, వరంగల్ ఎమ్మార్వో శ్రీకాంత్, ఎన్నిసి కెప్టెన్ సతీష్, ఇంతేజార్గంజ్ సిబ్బ పుక్కు, మాట్టేవాడ సిబ్బ కర్ణాకర్, ఎస్సెలు సందీప్, వెంకటేశ్వర్లు, రవికిరణ్, కుమార్ పాల్గొన్నారు. ఈ సందర్భంగా జిల్లా కలెక్టర్ సత్య శారద మాట్లాడుతూ ప్రభుత్వ సామాజిక, ప్రజా చైతన్య కార్యక్రమాలను నిర్వహించడంలో టీఎస్ జేయు తన ప్రత్యేకతను చాటుతూ ఇతర యూనియన్లకు ఆదర్శంగా నిలుస్తుందని అన్నారు. సమాజాన్ని చైతన్యపరచడంలో టీఎస్ జే యు పాత్ర అభినందనీయమని అన్నారు. ఆదేవిధంగా ప్రతి ఒక్కరూ రోడ్డు భద్రతను బాధ్యతగా పాటించాలని అన్నారు. ట్రాఫిక్ రూల్స్ ను పాటించాలని,



రోడ్డు క్రాస్ చేసేటప్పుడు నిర్లక్ష్యంగా వ్యవహరించ కూడదని, ప్రతి ఒక్కరు హెల్మెట్ ధరించాలని అన్నారు. బైక్ నడిపే వాళ్ళు మాత్రమే కాకుండా వెనకాల కూర్చున్న వాళ్ళు కూడా హెల్మెట్ ధరించడం ఉత్తమమని సూచించారు. గజబిజి జీవితంలో ఎన్నో రకాల సమస్యలు, మానసిక ఒత్తిడులు, ఆలోచనలు ఉండటం సహజమని, అయినప్పటికీ వాటిని అధికమించుతో తమ ప్రయాణాలలో జాగ్రత్తలు పాటించాలని కోరారు. మీ నిర్లక్ష్యంతో చేసే డ్రైవింగ్ వలన మీ ప్రాణాలతో పాటు ఇతరుల ప్రాణాలు కూడా పోయే ప్రమాదం ఉందని గ్రహించాలని, అంతేకాకుండా మీ కుటుంబాలు రోడ్డున పడతాయని విషయాన్ని గుర్తుంచుకుని ప్రతి ఒక్కరు బాధ్యతగా రోడ్డు భద్రత నియమాలను పాటించాలని కోరారు. మీ భద్రత కోసమే కేంద్ర, రాష్ట్ర ప్రభుత్వాలు ఈ కార్యక్రమాలను నిర్వహిస్తున్నట్లు తెలిపారు. డి.టి.వో శోభన్ మాట్లాడుతూ ప్రతి ఒక్కరూ బాధ్యతగా రోడ్డు భద్రత నియమాలను

పాటించాలని, నిర్లక్ష్యంగా వ్యవహరించ కూడదని, రోడ్డు ప్రమాదాల బారినపడి ప్రాణాలు కోల్పోవద్దని అన్నారు. ట్రాఫిక్ సిబ్బ సుజాత, ఇంతేజార్ గంజ్ సిబ్బ పుక్కు మాట్లాడుతూ ట్రాఫిక్ నియమాలను ప్రతి ఒక్కరూ అనుసరించాలని, మీ భద్రతను దృష్టిలో పెట్టుకొని వాహనాలను నడపాలని అన్నారు. రాబోయే కార్ డ్రైవింగ్ యూనియన్ సభ్యులు పాల్గొన్నారు. ఈ కార్యక్రమంలో టీఎస్ జే యు రాష్ట్ర నాయకులు తోకల అనిల్, నాగపురి నాగరాజు, నరేష్, వరంగల్ జిల్లా కమిటీ సభ్యులు బత్తుల సత్యం, కందికొండ గంగరాజు, ఈడ శ్రీనాథ్, లింగ బత్తిని కృష్ణ, అడువ అశోక్, నాగపూరి అవినాష్, కౌడగాని మోహన్, నీరుటి శ్రీరాం, మంతెన సురేష్, రావుల నరేష్, 28వ డివిజన్ అధ్యక్షుడు సంపత్ కుమార్, ఎన్ ఎస్ ఎస్ కో ఆర్డినేటర్ శ్రీనివాస్, మోటివేటర్ బరుపాటి గోపి, ఎన్నిసి స్టూడెంట్స్, ధ్రువ, పద్మావతి కాళా శాలల విద్యార్థులు, తదితరులు అనేకమంది పాల్గొన్నారు.

ఉర్దూ వర్బిటీ భూముల జోలికి రావద్దు



హైదరాబాద్, జనవరి 9: మౌలానా ఆజాద్ నేషనల్ ఉర్దూ యూనివర్సిటీ భూములపై రేవంత్ సర్కార్ కుట్రల నేపథ్యంలో కాంగ్రెస్ అగ్ర నేత రాహుల్ గాంధీపై బీఆర్ఎస్ వర్బింగ్ ప్రెసిడెంట్ కేటీఆర్ మండిపడ్డారు. దేశంలో మైనార్టీల సంరక్షకుడిని చెప్పుకునే రాహుల్ గాంధీ.. ఉర్దూ యూనివర్సిటీ భూములను అన్యాయంతో చేయడమే కాపాడటమే అని ప్రశ్నించారు. హైదరాబాద్లోని నందినగర్ నివాసంలో కేటీఆర్తో మౌలానా ఆజాద్ నేషనల్ ఉర్దూ యూనివర్సిటీ విద్యార్థులు సమావేశమయ్యారు. యూనివర్సిటీకి చెందిన 50 ఎకరాల భూమిపై కాంగ్రెస్ ప్రభుత్వం చేస్తున్న కుట్రలపై చర్చించారు. అనంతరం కేటీఆర్ మీడియాతో మాట్లాడుతూ.. దేశంలోని అన్ని

రాష్ట్రాల నుంచి వచ్చి చదువుకుంటున్న మైనార్టీ విద్యార్థుల యూనివర్సిటీని నిర్వీర్యం చేయడమే మీ సంరక్షణనా అని ప్రశ్నించారు. దీనిపై సమాధానం చెప్పాలని రాహుల్ గాంధీని డిమాండ్ చేశారు. మీరు చెబుతున్న మొహబ్బత్ కి రుకాణం ఇదేనా అని ప్రశ్నించారు. విద్యార్థులను వారి భూములను తీసుకొని రోడ్డుమీద వేయడమేనా? అని నిలదీశారు. సెంట్రల్ యూనివర్సిటీలో ఉన్న సమస్యలపై రాహుల్ గాంధీ మాట్లాడాలి కానీ వారి భూములు గుంజుకుంటున్న తమ ప్రభుత్వంపై స్పందించకపోవడం దారుణమని కేటీఆర్ విమర్శించారు. యూనివర్సిటీలో ఉన్న భూములు ఖాళీగా ఉన్నవి కావు భవిష్యత్తు విస్తరణ కోసం ఇప్పటికే ప్రణాళికలు సిద్ధంగా

● ప్రభుత్వానికి కేటీఆర్ హెచ్చరిక

ఉన్నాయని తెలిపారు. సెంట్రల్ యూనివర్సిటీ ప్రతిష్ఠను తగ్గించేలా కాంగ్రెస్ ప్రభుత్వం కుట్ర చేస్తున్నదని మండిపడ్డారు. గతంలో ఇదే యూనివర్సిటీ ప్రజా అవసరాల కోసం హైదరాబాద్ నగరం కోసం 32 ఎకరాలు ఔటర్ రింగ్ రోడ్డు కోసం ఇచ్చారని, ఖజాగూడ నుంచి నానక్ రామ్ గూడ కు లింక్ రోడ్డు కోసం ఏడెకరాల స్థలాన్ని యూనివర్సిటీ భూమి ఇవ్వడం జరిగిందని తెలిపారు. వినాడు కూడా హైదరాబాద్ నగర ప్రయోజనాల కోసం ప్రజాప్రయోజనాల కోసం అవసరమైనప్పుడు భూసేకరణను వినాడు వ్యతిరేకించలేదని చెప్పారు. గతంలో తెలంగాణలో జరిగిన ఉద్యమం వల్లనే హైదరాబాద్లో సెంట్రల్ యూనివర్సిటీ, ఉర్దూ యూనివర్సిటీ ఏర్పడిందని కేటీఆర్ తెలిపారు. తెలంగాణ ఉద్యమాల త్యాగాల ఆధారంగా ఏర్పడిన యూనివర్సిటీని రియల్ ఎస్టేట్ కోసం వాడటం దారుణమని మండిపడ్డారు. గతంలో మేము నిజాం కాలేజీలో హాస్టల్ లేదు అంటే ప్రభుత్వ నిధులతో హాస్టల్ కట్టించామని గుర్తుచేశారు. మా ప్రభుత్వం అధికారంలోకి వచ్చిన తర్వాత యూనివర్సిటీకి అండగా ఉంటామని స్పష్టం చేశారు. కావలసిన విస్తరణ సౌకర్యాలకు నిధులు కూడా కేటాయించి అండగా నిలబడతామని భరోసానిచ్చారు.

సీనియర్ జర్నలిస్టు ఫజల్ మృతి

హైదరాబాద్, జనవరి 9: సీనియర్ జర్నలిస్టు ఫజల్ రహ్మాన్ మొహమ్మద్(65) శుక్రవారం తుదిశ్వాస విడిచారు. ఆయన మృతితో కుటుంబసభ్యులు, సన్నిహితులు, సహచరులు తీవ్ర దిగ్భ్రాంతికి గురయ్యారు. ఆంధ్రప్రభ, ఆంధ్రజ్యోతి, సాక్షి, దిశ తదితర పత్రికల్లో వివిధ చోట్లాల్లో దాదాపు 38 సంవత్సరాలకు పైగా పని చేసిన ఆయన, ప్రస్తుతం హైదరాబాద్ కేంద్రంగా ‘ప్రతిపక్షం’ దినపత్రికను నిర్వహిస్తున్నారు. ఫజల్ హఠాత్తుగా క్యాన్సర్ కాటుకు గురి ప్రాణాలు కోల్పోవడం అంత్యంత బాధాకరం అని తెలంగాణ రాష్ట్ర వర్సింగ్ జర్నలిస్టుల సంఘం ఆవేదన వ్యక్తం చేసింది. దాదాపు మూడున్నర దశాబ్దాలుగా ఉమ్మడి రాష్ట్రంలో ఏటీయూడబ్ల్యుజేకి, ప్రత్యేక రాష్ట్రంలో టీయూడబ్ల్యుజే సంఘాలకు ఆయన అందించిన సేవలు

చిరస్మరణీయం అని తెలిపింది. వారం రోజుల క్రితం నిమ్మి ఆసుపత్రిలో చేరిన ఫజల్ కు మెరుగైన చికిత్స అందేలా ఎంతో కృషి చేసినప్పటికీ ఫలితం దక్కలేదని టీయూడబ్ల్యుజే పేర్కొంది. గత కొంతకాలంగా ఆర్థిక కష్టాలను అనుభవిస్తున్న ఫజల్ రహ్మాన్ కుటుంబానికి టీయూడబ్ల్యుజే అండగా నిలిచి, ప్రభుత్వ పరంగా సహాయం అందేలా కృషి చేస్తుందని తెలిపింది. తెలంగాణ వర్సింగ్ జర్నలిస్టు ఫెడరేషన్ ఆయనకు భార్య, ముగ్గురు కుమారులు, ఒక కుమార్తె ఉన్నారు.



రహ్మాన్ మృతి పట్ల దిగ్భ్రాంతి వ్యక్తం చేశారు. ఆయన మృతికి టీయూడబ్ల్యుజే రాష్ట్ర అధ్యక్షుడు కే విరావాల తల్లి, రాష్ట్ర ప్రధాన కార్యదర్శి కే రాంనారాయణ, టీయూడబ్ల్యుజే(ఐజేయూ) కరీంనగర్ అధ్యక్షుడు గాండ్ల శ్రీనివాస్, ప్రధాన కార్యదర్శి కె చంద్రశేఖర్తో పాటు వివిధ పత్రికల ఎడిటర్లు, సీనియర్ రిపోర్టర్లు ఆయన మృతి పట్ల ప్రగాఢ సంతాపం వ్యక్తం చేశారు. కాగా, ఫజల్ రెహ్మాన్ న్యస్థలం ఉమ్మడి కరీంనగర్ జిల్లాలోని హుస్సేన్పూర్, వృత్తి రీత్యా ఆయన హైదరాబాద్ లో నివసిస్తున్నారు.

అదేపనిగా నెహ్రూపై విమర్శలు తగవు

భారత ప్రజాస్వామ్య వ్యవస్థాపకుడు పండిట్ నెహ్రూపై శశిధరూర్ ఆసక్తికర వ్యాఖ్యలు

తిరువనంతపురం,జనవరి 9: కాంగ్రెస్ విధానాలను విమర్శిస్తూ బీజేపీకి దగ్గరవుతున్నారంటూ కొంతకాలంగా విమర్శలను ఎదుర్కొంటున్న కాంగ్రెస్ సీనియర్ నేత, తిరువనంతపురం ఎంపీ శశిధరూర్ తాజాగా భారతదేశ తొలి ప్రధాని పండిట్ జవహర్లాల్ నెహ్రూ పై ఆసక్తికర వ్యాఖ్యలు చేశారు. నెహ్రూ భారత ప్రజాస్వామ్య వ్యవస్థాపకుడని కొనియాడారు. అయితే నెహ్రూపై తన అభిమానం గుడ్డిది కాదని అన్నారు. నెహ్రూ పౌరపాట్లు చేసి ఉండొచ్చని, అయితే దేశంలోని అన్ని సమస్యలకూ ఆయనే కారణమంటూ నిందించడం ఆమోదయోగ్యం కాదని అన్నారు. నెహ్రూ వారసత్వంపై బీజేపీ వ్యవహరిస్తున్న తీరుపై కేరళ లెజిస్లేటివ్ అసెంబ్లీ ఇంటర్వ్యూస్ బుక్ ఫెస్టివల్లో లో శశిధరూర్ మాట్లాడారు. ‘నేను నెహ్రూ అభిమానిని. అయితే ఆయన నమ్మకాలు, విధానాలన్నింటికీ గుడ్డిగా తలాడించను. ఆయన ఆలోచనా దృక్పథం



ప్రశంసనీయమైంది. ఆయన తీసుకున్న అనేక చర్యలు ప్రశంసలకు అర్హమైనవి. ముఖ్యంగా దేశంలో ప్రజాస్వామ్యాన్ని ఆయన దృఢంగా నెలకొల్పారు. అలా అని వారు (మోడీ ప్రభుత్వం) ప్రజాస్వామి వ్యతిరేకులని కాదు. అయితే

నిశ్చయంగా వారు నెహ్రూ వ్యతిరేకులు. సమస్య ఏదైనా నెహ్రూను వారు విమర్శలు చేస్తూనే ఉన్నారు’ అని శశిధరూర్ వ్యాఖ్యానించారు. ఇండియా-చైనా మధ్య 1962లో జరిగిన యుద్ధాన్ని ప్రస్తావిస్తూ, క్యాన్సెల్ చేసుకోవాల్సి మోడీ ప్రభుత్వం విమర్శలకు ఆధారాలుండవచ్చని, ఆ యుద్ధంలో చైనాపై ఓటమికి నెహ్రూ తీసుకున్న నిర్ణయాలు కారణం కావచ్చని అన్నారు. అయితే సమస్య ఏదైనా ప్రతిదానికి వాళ్లు నెహ్రూను నిందించడం మాత్రం సరికాదని అన్నారు. చయితగా తన జర్నీని ప్రస్తావిస్తూ, చిన్నప్పుడు ఆస్తిమా కారణంగా తాను పుస్తకాలు చదవడాన్ని ఎక్కువగా ఇష్టపడేవాడినని, అప్పుడు టెలివిజన్ కానీ, మొబైల్ ఫోన్లు కానీ లేవని, పుస్తకాలే తన సహచరులని ధరూర్ చెప్పారు. చాలా చిన్నప్పుడే తాను తొలి నవల రాశానని, అయితే సిరా ఒలికపోవడంతో ఆ పుస్తకాన్ని కోల్పోయానని తెలిపారు. శ్రీ నారాయణ్ గురు బయోగ్రఫీ తన 28వ పుస్తకమని చెప్పారు. దేశంలోని అనేక ప్రాంతాల్లో పుస్తక పఠనం తగ్గిపోయిందని, కానీ కేరళలో మాత్రం రిడింగ్ కల్చర్ కొనసాగుతోందన్నారు.

గతేడాది మోడీ, ట్రంప్ మధ్య 8సార్లు ఫోన్ కాల్స్

వాణిజ్య మంత్రి హళవార్డ్ లుట్కిక్ కామెంట్స్పై రణ్ దీప్ జైస్వాల్

న్యూఢిల్లీ, జనవరి 9: అమెరికా అధ్యక్షుడు డొనాల్డ్ ట్రంప్ నకు భారత ప్రధాని మోడీ ఫోన్ చేయకపోవడంతో వాణిజ్య ఒప్పందం కుదరలేదంటూ అమెరికా వాణిజ్య మంత్రి హళవార్డ్ లుట్కిక్ తాజాగా చేసిన కామెంట్స్ ప్రస్తుతం కలకలం రేపుతున్నాయి. ఈ నేపథ్యంలో భారత విదేశాంగ శాఖ కీలక ప్రకటన చేసింది. గతేడాది మోడీ, ట్రంప్ 8 సార్లు మాట్లాడుకున్నారుని విదేశాంగ శాఖ ప్రతినిధి రణ్ దీప్ జైస్వాల్ శుక్రవారం తెలిపారు. ఆ కామెంట్స్ మా దృష్టికి వచ్చాయి. గతేడాది ఫిబ్రవరి 13 నుంచి భారత్, అమెరికా దేశాలు వాణిజ్య ఒప్పందం కుదుర్చుకునేందుకు కృషి చేస్తున్నాయి. నాటి నుంచీ ఇరు దేశాల బృందాలు పలుమార్లు చర్చలు జరిపాయి. పరస్పర ఆమోదయోగ్యమైన ఒప్పందం కోసం ప్రయత్నిస్తున్నాయి. చాలా సందర్భాల్లో ఒప్పందంపై చర్చలు తుది వరకూ వెళ్లాయి. అయితే, ఈ చర్చలపై వస్తున్న వార్తలు పూర్తిగా వాస్తవం కాదు’ అని రణ్ దీప్ జైస్వాల్ మీడియా సమావేశంలో అన్నారు. గతేడాది ప్రధాని మోడీ, అధ్యక్షుడు ట్రంప్ ఏకంగా 8 సార్లు మాట్లాడుకున్నారుని చెప్పారు. ఇరు దేశాల భాగస్వామ్యానికి సంబంధించి వివిధ అంశాలు వారి మధ్య చర్చకు వచ్చాయని తెలిపారు. భారత్, అమెరికా దేశాలకు ఆమోదయోగ్యమైన వాణిజ్య ఒప్పందం కోసం



తాము కట్టుబడి ఉన్నామని విదేశాంగ శాఖ ప్రతినిధి తెలిపారు. ఇరు దేశాధినేతల మధ్య పరస్పర గౌరవంతో కూడిన స్నేహపూర్వక సంబంధాలు ఉన్నాయని కూడా చెప్పారు. ప్రధాని మోడీ, అధ్యక్షుడు ట్రంప్ నకు కాలే చేయకపోవడంతో భారత్, అమెరికాల మధ్య వాణిజ్య ఒప్పందం కుదరలేదని అమెరికా వాణిజ్య మంత్రి హళవార్డ్ లుట్కిక్ పేర్కొన్న విషయం తెలిసిందే. ఓ

పాడ్ కాన్స్టోలో గురువారం ఆయన ఈ కామెంట్స్ చేశారు. ‘ఒప్పందం దాదాపుగా ఓ కొలిక్కి వచ్చింది. చివర్లో ప్రధాని మోడీ, ట్రంప్ నకు కాలే చేయాల్సి ఉంది. ఇది భారత ప్రభుత్వానికి రుచించలేదు. చివరకు ప్రధాని మోడీ కాలే చేయలేదు’ అని లుట్కిక్ కామెంట్ చేశారు.



మిర్యాలగూడ వద్ద ఘోర రోడ్డు ప్రమాదం

డీసీఎం, సిమెంట్ ట్యాంకర్ ఢీకొనడంతో ముగ్గురు మృతి

నల్లగొండ, జనవరి 9: నల్లగొండ జిల్లా మిర్యాలగూడ పట్టణం ఈదులగూడ చౌరస్తా వద్ద ఘోర రోడ్డు ప్రమాదం జరిగింది. హైదరాబాద్ నుంచి గుంటూరుకు టైల్స్ తరలిస్తున్న డీసీఎం, సిమెంట్ ట్యాంకర్ ఢీకొన్నాయి. ఈ ఘటనలో ముగ్గురు మృతిచెందగా.. మరో ముగ్గురికి తీవ్ర గాయాలయ్యాయి. ఈ ప్రమాదంతో స్థానికులు తీవ్ర భయందోళనకు గురయ్యారు. వెంటనే పోలీసులకు సమాచారం అందజేశారు. పోలీసులు సంఘటన స్థలానికి చేరుకుని సహాయక చర్యలు చేపట్టారు. పోలీసులు తెలిపిన వివరాల ప్రకారం.. ఈ ఘటనలోని మృతులంతా బీహార్ వాసులుగా గుర్తించారు. వీరిలో బీరు బాయ్ (30), సంతోష్ (30), సూరజ్ (18) ఉన్నారు. డీసీఎంలో ఉన్న టైల్స్ కూలీల మీద పడటంతో ముగ్గురు మృతిచెందారు. మరో ముగ్గురి పరిస్థితి విషమంగా ఉంది. వారిని చికిత్స నిమిత్తం మిర్యాలగూడ ప్రైవేట్ ఆస్పత్రికి తరలించారు.టైల్స్ ను హైదరాబాద్ నుంచి గుంటూరుకు తరలిస్తుండగా ఈ ప్రమాదం జరిగింది. క్రేన్ సహాయంతో రహదారిపై నుంచి లారీని, డీసీఎంను తొలగించారు. ఈ ఘటనతో ఆ ప్రాంతంలో ట్రాఫిక్ స్తంభింపిపోయింది. ట్రాఫిక్ ను పోలీసులు క్లియర్ చేస్తున్నారు. ప్రమాద ఘటనపై పోలీసులు కేసు నమోదు చేసి దర్యాప్తు చేస్తున్నారు. మిర్యాలగూడలోని ఈ రహదారిపై ప్రయాణించే సమయంలో అత్యంత జాగ్రత్తగా వెళ్లాలని పోలీసులు సూచించారు. పరిమితికి మించి లోడ్ తో వెళ్లే వాహనాలపై కఠిన చర్యలు తీసుకుంటామని పోలీసులు తెలిపారు.

హిమాచల్ లో ఘోర ప్రమాదం

లోయలో పడ్డ ప్రైవేట్ బస్సు..8మంది దుర్మరణం



సిమ్లా,జనవరి 9: హిమాచల్ ప్రదేశ్ లోని సిర్మార్ జిల్లాలో భారీ రోడ్డు ప్రమాదం జరిగింది. ప్రైవేటు బస్సు లోయలో పడి 8 మంది ప్రయాణికులు మృతిచెందారు. పలువురు తీవ్రంగా గాయపడటంతో మృతుల సంఖ్య మరింత పెరిగే అవకాశం ఉంది. కుప్పి నుంచి సిమ్లాకు బస్సు వెళ్తుండగా ఈ ప్రమాదం జరిగింది. ప్రమాదం జరిగినప్పుడు బస్సులో 30 నుంచి 35 మంది ప్రయాణిస్తున్నట్లు తెలుస్తోంది. పోలీసు వర్గాల సమాచారం ప్రకారం హరిపుర్దార్ ఏరియాలోని ఇరుకైన రహదారిపై వెళ్తుండగా బస్సు అదుపుతప్పి లోయలో పడింది. సహాయక కార్యక్రమాలు చేపట్టినట్లు సిర్మార్ ఎస్పీ నిశ్చింత సింగ్ నెగి తెలిపారు. తొలుత ప్రమాద స్థలికి చేరుకున్న స్థానికులు అత్యవసర సహాయక బృందాలు అక్కడికి చేరుకోకముందే సహాయక చర్యలు చేపట్టారు. పలువురు క్షతగాత్రులను సమీప ఆసుపత్రులకు తరలించారు. మరెంతోమందికి సీరియస్ గా ఉండటంతో హెయర్ మెడికల్ సెంటర్లకు తరలిస్తున్నట్లు నిశ్చింత సింగ్ చెప్పారు. ఊగా, ఈ ఘటనపై ముఖ్యమంత్రి సుశీలదత్ సింగ్ సుఖు విచారం వ్యక్తం చేశారు. బాధితులకు అన్ని రకాలుగా సహాయం అందించాలని జిల్లా యంత్రాంగానికి ఆదేశాలిచ్చినట్లు చెప్పారు. మృతుల కుటుంబాలకు సంతాపం తెలిపారు. క్షతగాత్రులు త్వరగా కోలుకోవాలని ఆశిస్తున్నట్లు చెప్పారు.

మహిళలు, చిన్నారుల భద్రతకు చర్యలు

హైదరాబాద్, జనవరి 9: మహిళలు, చిన్నారుల భద్రత కోసం సైబరాబాద్ విమెన్ అండ్ చిల్డ్రన్ సేఫ్టీ వింగ్ ఆధ్వర్యంలో ఈ వారం పలు విస్తృత చర్యలు చేపట్టామని డీసీపీ స్పృజన కరణం తెలిపారు. ఆవరేషన్ స్టైల్లో భాగంగా సైబరాబాద్ యూంటి హ్యూమన్ ట్రాఫికింగ్ యూనిట్ ఆధ్వర్యంలో నిర్వహించిన ప్రత్యేక దాడుల్లో సైబరాబాద్ కమిషనరేట్ పరిధిలో కేసులు నమోదు చేసి 215 మంది పిల్లలను, అంటే 200 మంది బాలరూప మరియు 15 మంది బాలికలను విజయవంతంగా రక్షించగలిగారు . సైబరాబాద్ షీ టీం బృందాలు ఈ వారంలో మొత్తం 127 దేశాల్లో ఆవరేషన్ నిర్వహించగా, బహిరంగ ప్రదేశాల్లో అసభ్యకర ప్రవర్తనకు పాల్పడిన 59 మందిని రెడ్ హ్యాండెడ్స్ అదుపులోకి తీసుకున్నామన్నారు. వీరిలో 63 ఖాబీబా కేసులు నమోదు కాగా, మిగిలిన వారికి కౌన్సెలింగ్ చేశారు. అదేవిధంగా, మహిళల నుండి అందిన 17 ఫిర్యాదులను షీ టీం బృందాలు స్వీకరించాయన్నారు. భార్యాభర్తల మధ్య తలెత్తిన కుటుంబ సమస్యలను పరిష్కరించే దిశగా ఫ్యామిలీ కౌన్సెలింగ్ సెంటర్లు కేంద్రాలు కీలక పాత్ర పోషించాయన్నారు. ఈ కేంద్రాల ద్వారా 31 కుటుంబాలను తిరిగి కలిపి, వారి కుటుంబాల్లో వెలుగులను నింపారు. సైబరాబాద్ పరిధిలో వివిధ ప్రాంతాలలో యూంటి హ్యూమన్ ట్రాఫికింగ్ యూనిట్, షీ టీం బృందాలు మానవ అక్రమ రవాణా, బాలల అక్రమ రవాణా, బాల్య వివాహాలు, బాల కార్మిక వ్యవస్థ, మహిళలను వేధించడం, సామాజిక మాధ్యమాల ద్వారా వేధింపులు, మహిళలను నిరంతరం వెంబడించడం, భిక్షాటన, సామాజిక మాధ్యమాల ద్వారా వేధింపులు, సైబర్ మోసాలు వంటి అంశాలపై అవగాహన కల్పించామన్నారు. మొత్తం 6,615 మందికి అవగాహన కల్పించామన్నారు. అలాగే మహిళల హెల్ప్ లైన్ 181, చైల్డ్ హెల్ప్ లైన్ 1098, డయల్ 100, నౌరల నివారణ కోసం 1930 వంటి సేవల ప్రాముఖ్యతను ప్రజలకు వివరించామన్నారు.



ప్రాజెక్టుల్లో మునిగిపోతున్న నిర్మాణిత జీవితాలు

పోలవరం కావచ్చు...మల్లన్న సాగర్ కావచ్చు లేదా కొండపోచమ్మ సాగర్ కావచ్చు లేదా..గతంలో గంగవరం పోర్టు కావచ్చు..ప్రాజెక్టులు ఏవైనా త్యాగం ప్రజలది, భోగం కార్పొరేట్లది అవుతోంది. వేలకోట్లు పెట్టి ప్రభుత్వాలు కట్టించే ప్రాజెక్టులు సైతం కార్పొరేట్లకు ధారదత్తం చేస్తున్నారు. భూముల సేరణ, ఇళ్లను సేకరించడం తరవాత వారికి కబుర్లు చెప్పడం ఆ తరవాత వారి త్యాగాలను మరచిపోతున్నారు. గంగవరం పోర్టు కోసం త్యాగం చేసిన మత్స్యకారులు రోడ్డున పడ్డారు. పోర్టును పొందిన ఆదానీ ఒడ్డున పడ్డారు. ఇలా ఏ ప్రాజెక్టు తీసుకున్నా ఇదే చరిత్ర కనిపిస్తుంది. ఘనత వహించిన తెలంగాణ వల్లభుడు కెసిఆర్ హయాంలో మల్లన్నసాగర్, కొండపోచమ్మ సాగర్లకు భూములు ఇచ్చి, ఊర్ధ్వన త్యాగం చేసిన వారు ఆగమయ్యారు. కెసిఆర్, ఆయన అనుయాయులు పోలాలు మాత్రం పట్టా తడుస్తున్నారు. తాజాగా అమరావతి రాజధాని కోసం లక్ష ఎకరాలు సేకరిస్తున్నారు. అయినా పాలకలు భూదాహం తీరడం లేదు. అమరావతిలో భూమి తీసుకున్న రైతులకు అరకారగానే పరిహారం అందించారు. ప్లాట్లను సక్రమంగా అందించలేదు. బహిరంగంగా వారిపై ప్రశంసలు కురిపించడం తప్పవారికి లబ్ధి చేకూర్చడం లేదు. ఇంకా ప్లాట్ల కోసం అక్కడి రైతులు పాట్లు పడుతూనే ఉన్నారు. తాజాగా రెండోదశా భూసేకరణ మొదలయ్యింది. ఈ అభివృద్ధి ఏ ప్రజల కోసమన్నది పాలకులు ఆలోచన చేయాలి. ప్రజలను మంచి చేసే పనులు మంచి ఎలా అవుతాయి. పోలవరం సంగతి చూస్తే అక్కడి నిర్మాణితులు దుర్భర పరిస్థితుల్లో ఉన్నారు. అయినా కేంద్ర, రాష్ట్ర ప్రభుత్వాలు వారిని పట్టించుకున్న పాపాన పోవడం లేదు. ఇలా దేశవ్యాప్తంగానే కాదు... తెలుగు రాష్ట్రాల్లో ఘనత వహించిన పాలకులు రైతులను నట్టేట ముంచుతున్నారు. పోలవరంలో సర్వస్వం కోల్పోతున్న నిర్మాణితులకు న్యాయమైన పరిహారం, పునరావాసం లభించని దుస్థితి ఇప్పటికీ కొనసాగడం అత్యంత విచారకరం.ప్రాజెక్టు పూర్తయి అన్ని ప్రాంతాలకు నీరు అందించడం మునక ప్రాంతంలో 1.20 లక్షల కుటుంబాలు ఎదుర్కొంటున్న సమస్యలు పరిష్కారమైతేనే సాధ్యమవుతుంది. నిర్మాణితులకు భూమికి భూమిగానీ, ఇల్లు కట్టించడంగానీ, ఆర్ అండ్ ఆర్ ప్యాకేజీ అమలుగానీ జరగలేదు. కట్టించిన కాలనీల్లో వర్షం వస్తే ఇళ్లు కారుతున్నాయి. శ్మశానాలు, పాఠశాలలు, అంగన్వాడీ కేంద్రాలు, ప్రాచూర స్థలాలు వంటివేవీ లేవు. 1986లో ఒకసారి, 2022లో మరోసారి వచ్చిన వరద ప్రభావ ప్రాంతాలను పరిశీలిస్తే మునక ప్రాంతంలో జరిగిన కాంటూరు సర్వే, తరువాత చేపట్టిన రైదార్ సర్వే ఏదీ వాస్తవాలను వెల్లడించడం లేదని రుజువైంది. తాజాగా నిర్మాణితుల బ్యాంకు ఎకౌంట్లలో జమచేస్తున్న పరిహారం, ఆర్అండ్ఆర్ ప్యాకేజీ 2017కు ముందు అంచనాల ప్రకారం నిర్ణయించినవి కావడం గమనార్హం. 2017 తర్వాత డ్యామ్ అంచనాలు రెండుసార్లు సవరించారు కానీ నిర్మాణితులకు మాత్రం పాత ప్యాకేజీలే! పెళ్లయిన యువతులకు పునరావాసం ప్యాకేజీ ఇవ్వడం లేదు. పురుషులతో సమానంగా స్త్రీలకు కూడా ప్యాకేజీ అమలు చేయాలి కదా! నాటి ముఖ్యమంత్రి జగన్మోహన్రెడ్డి ఆర్ అండ్ ఆర్ ప్యాకేజీ రూ.10 లక్షలకు పెంచుతున్నట్లు ప్రకటించినా అది అమలుకు నోచుకోలేదు. ఈ ప్రభుత్వం అయినా ప్యాకేజీ తాజా ధరలకు అనుగుణంగా సవరించి పెంచి ఇస్తుందేమోనని నిర్మాణితులు అశ్చిక్తున్నారు. ఈ ముఖ్యమంత్రి చంద్రబాబు వాటి ఊసే ఎత్తుకోలేదు. పర్వతసలో డ్యామ్ నిర్మాణ పనులను ఆమూలాగ్రం పరిశీలించిన ఆయన ముంపు ప్రాంతాలను, పునరావాస కాలనీలను కూడా సందర్శిస్తే బాగుండేది. అక్కడి ప్రజల సమస్యలను ప్రత్యక్షంగా తెలుసుకుంటే వాటిని సత్వరం పరిష్కరించడానికి, అనేక అవకతవకలను, సర్వేలో జరిగిన పొరపాట్లను సరిదిద్దడానికి అవకాశం వుండేదని ప్రాజెక్టు బాధితుల భావం. వచ్చే సంవత్సరం జరిగే గోదావరి పుష్కరాల్లోగా అంటే మార్చి నెలకల్లా పోలవరం ప్రాజెక్టు జాతికి అంకితం చేయడం లక్ష్యంగా పెట్టుకున్నట్లు ముఖ్యమంత్రి చంద్రబాబు నాయుడు నిర్మాణితులకు న్యాయం చేయడానికి కృషి చేయడం లేదు. తీయని మాటలు తప్ప చిత్రశబ్ద ఇకసారావడం లేదు. జలయజ్ఞంలో పోలవరం ప్రాజెక్టు ప్రతిపాదించినపుడు ఒకటే దశ. కానీ రాష్ట్ర విభజన పట్లం దాన్ని జాతీయ ప్రాజెక్టుగా పేర్కొనడంతో నిర్మాణ బాధ్యత కేంద్రానిదయ్యింది. నరేంద్రమోడీ నాయకత్వంలోని కేంద్ర ప్రభుత్వం మొదటంతా కేవలం ఇరిగేషన్ కాంపౌనెంట్ మాత్రమే బాధ్యతని, అంటే డ్యాం, ప్రధాన కాలువల నిర్మాణమేనని బుకాయించి, పునరావాసం పునర్నిర్మాణ విషయాన్ని దాటవేస్తూ వచ్చింది. ఆ తరువాత ప్రాజెక్టును రెండు దశలుగా మార్చింది. డ్యాం 41.15 మీటర్ల ఎత్తు వరకు మొదటి దశగానూ, పూర్తి రిజర్వాయర్ మట్టం 45.72 మీటర్లు రెండోదశ అన్నారు. రాష్ట్రంలో అధికార పార్టీలు మారినా అప్పుడూ కేంద్రం కనుసన్నల్లో నడుచుకుంటున్నవే కనుక తలాడించాయి. అయితే, డ్యాం నిర్మాణం విషయంలో మాత్రం ఇది వర్తించదనీ, నిర్మాణం మొత్తం ఒకటిగానే పూర్తవుతుందని అప్పటి, ఇప్పటి ముఖ్యమంత్రులు చెబుతున్నారు. కాబట్టి నిర్మాణితులను భామ్యనకుండా పొగబెట్టిన చందంగా రిజర్వాయర్లో నీరు నింపి వెళ్లగొట్టడానికే ఈ కుల్లు. ఏదేకీ నిపుణులు సైతం దీన్ని నిర్ధారించారు కానీ వారిచ్చిన నివేదికను బహిరంగపర్చలేదు. మరమ్మతులకు అదనంగా రూ.900 కోట్లు ఇచ్చారేతప్ప డయాఫ్రం వాల్ దెబ్బతినడానికి కారణమైన కాంట్రాక్టర్లపై ఎలాంటి చర్యలా తీసుకోలేదు. నిర్మాణంలో అవకతవకలను సరిచేయడానికి భవిష్యత్లో డ్యాం భద్రతకు అవసరమైన చర్యలను పారదర్శకంగా తీసుకోవాలి. కానీ డయాఫ్రం వాల్ దెబ్బతిన్నా కనిపెట్టలేక పోయారని, గత ప్రభుత్వం నిర్లక్ష్యం కారణంగా ఆరేడు సంవత్సరాలు అలస్యం అవుతోందని సిఎం చంద్రబాబు చెప్పారే తప్ప అందుకు కారణమైన కాంట్రాక్టర్, అనాటి పనులు సర్దిపైచేసిన ఉన్నతాధి కారులు, గత ప్రభుత్వంలో ఈ అంశాల్లో నిర్ణయాలు చేసినవారపై ఎలాంటి చర్యలనూ వెల్లడించలేదు. ఇప్పటికైనా ముందు నిర్మాణితులను ఆదుకోవాలి. దుబారా హెలికప్టర్ ఖర్చులు తగ్గించుకుని వారికి న్యాయం చేయాలి.

స్టీవర్ బస్సు ప్రమాదాల నివారణకు చర్యలు

- గుర్తింపు పొందిన సంస్థలకే తయారీ పనులు
- ప్రమాదాలతో కేంద్రం నిర్ణయం
- బిల్లును సిద్ధం చేసిన అమెరికా



మాత్రమే బస్సులను తయారు చేయాలనే నిర్ణయం తీసుకున్నట్లు కేంద్ర మంత్రి నితిన్ గడ్కరీ తెలిపారు. ఇప్పుడు ఉన్న అన్ని స్టీవర్ బస్సుల్లో అగ్నిప్రమాద గుర్తింపు వ్యవస్థ, ప్రతి ఎన్జిన్+స్పీ ఎగ్జిట్ వర్గ సుత్తి, అత్యవసర లైటింగ్ వంటి సౌకర్యాలు కల్పించాలని ఆదేశించారు. నిబంధనలను ఉల్లంఘించే బస్సులు, అలాగే ఫిట్నెస్ సర్టిఫికేట్లు జారీ చేసే అధికారులపై కఠిన చర్యలు తీసుకోవాలని రాష్ట్ర ప్రభుత్వాలను కేంద్ర మంత్రి నితిన్ గడ్కరీ ఆదేశించారు. దేశంలో పెరుగుతున్న రోడ్డు ప్రమాదాలను తగ్గించేందుకు కేంద్ర ప్రభుత్వం ఆధునిక సాంకేతికతను వినియోగించేందుకు చర్యలు చేపట్టినట్లు కేంద్రమంత్రి తెలిపారు. కార్లలో ఉచిత సెక్యూరిటీను ఉపయోగించి వాహనం నుంచి వాహనానికి కమ్యూనికేషన్ బెక్నాలజీని ప్రవేశపెట్టాలని ప్రభుత్వం భావిస్తున్నట్లు వెల్లడించారు. ఈ +ఎ2+ఎ బెక్నాలజీ ద్వారా వాహనాలు తమ వేగం, స్థానం, దిశ వంటి కీలక సమాచారాన్ని సమాప వాహనాల్లో పంచుకోగలవని ఆయన వివరించారు. బెక్నాలజీ వల్ల అకస్మాత్తుగా బ్రేక్ వేసినా.. రోడ్డుపై వాహనాలు ఆగి ఉన్నా.. మిగతా వాహనాలకు అలర్ట్ వెచ్చిందని కేంద్ర మంత్రి తెలిపారు. తద్వారా ప్రమాదాలను నివారించే అవకాశం ఉంటుందని చెప్పారు. ఈ ఏడాది వివిధ నాటికి ఈ వైరెస్ కమ్యూనికేషన్ వ్యవస్థను అన్ని వాహనాల్లో అభివృద్ధి చేయడానికి అవసరమైన చర్యలు తీసుకుంటున్నామని మంత్రి వెల్లడించారు. ఈ సాంకేతికత రోడ్డు భద్రతను మరింత మెరుగుపరుస్తుందని కేంద్రమంత్రి నితిన్ గడ్కరీ ఆశాభావం వ్యక్తం చేశారు.

రచ్చకెక్కిన బెంగాల్ రాజకీయం

- ఈడీ చర్యలపై మమతా నిరసన ప్రదర్శన
- మమతా బెనర్జీ తీరుపై మండిపడ్డ బీజేపీ
- విచారణకు లద్దుపడడంపై సుప్రీంలో ఈడీ పిటిషన్




కోల్కతా, జనవరి 9: ఇండియన్ పోలిటికల్ యాక్టర్ కమిటీ, దాని సహ వ్యవస్థాపకుడు ప్రతీక్ జైన్పై ఈడీ దాడుల వ్యవహారం రచ్చకెక్కింది. దీనిపై శుక్రవారం నాడు కేంద్రం, పశ్చిమబెంగాల్ ప్రభుత్వం మధ్య ఘర్షణ మరింత తీవ్రమైంది. అవినీతిలో కూరుకుపోయారంటూ తనపై బీజేపీ చేస్తున్న ఆరోపణలు, ఈడీ చర్యలపై ముఖ్యమంత్రి మమతాబెనర్జీ.. కోల్కతా రోడ్లపైకి వచ్చి భారీ నిరసన ప్రదర్శన నిర్వహించారు. మరోవైపు ఈడీ సైతం కోల్కతా హైకోర్టు విచారణపై సుప్రీంకోర్టును ఆశ్రయించింది. ప్యాక్ట్ ఈడీ దాడులకు సంబంధించి దాఖలైన పలు పిటిషన్లపై కోల్కతా హైకోర్టు జస్టిస్ సుప్రీమ్ విచారణ చేపట్టినప్పటికీ భారీగా జనం హాజరుకావడంతో ఆయన కోర్టు రూమ్ను విడిచిపెట్టి వెళ్లిపోయారు. గత వారం రోజులుగా కోర్టుకు సెలవులు ఉండగా.. ఈ అంశంపై వచ్చే బుధవారం తిరిగి విచారణ చేపట్టనున్నారు. కోల్కతా హైకోర్టులో కేసు విచారణ వాయిదా పడడంతో భారత ప్రధాన న్యాయమూర్తి జస్టిస్ సూర్య కాంత్ను ఈడీ శుక్రవారం ఆశ్రయించింది. తక్షణ విచారణ కోసం ధర్మాసనం ఏర్పాటు చేయాలని కోరింది. కాగా, హైకోర్టులో శుక్రవారం విచారణ సందర్భంగా ఈడీ తమ వాదన విని పిస్తూ, ఐపాక్ కార్యాలయం, జైన్ నివాసంలో తాము సోదాలు నిర్వహిస్తుండగా అధికారులతో అడ్డగించడం

కోల్కతాలో ఈడీ దాడులకు నిరసన

హోంమంత్రి అమిత్ షా నివాసం ముందు టీఎంసీ ఆందోళన

న్యూఢిల్లీ, జనవరి 9: కోల్కతాలో ఈడీ దాడులను ఖండిస్తూ టీఎంసీ ఎంపీలు ఢిల్లీలోని కేంద్ర హోంశాఖ మంత్రి అమిత్ షా కార్యాలయం ముందు నిరసనలు చేపట్టారు. శుక్రవారం ఉదయం టీఎంసీ ఎంపీలు డెరెక్ ఓబ్రెయిన్, శతాబ్ధి రాయ్, మహిమ మొయిత్రా, కీర్తి ఆజాదతో పాటు మరికొంతమంది నిరసనలు చేపట్టారు. అమిత్ షాకు వ్యతిరేకంగా నివాదాలు చేయటం మొదలెట్టారు. పోలీసులు రంగంలోకి దిగి వారిని అక్కడి నుంచి పంపించే ప్రయత్నం చేశారు. ఈ క్రమంలో పోలీసులు,



ఎంపీలకు మధ్య తోపులాట జరిగింది. పోలీసులు అతి కష్టం మీద వారిని అక్కడి నుంచి పార్లమెంట్ స్ట్రీట్ పీఎస్కు తరలించారు. రాజకీయ కన్ఫ్లెక్స్ సస్ప బెహ్యత్ చీఫ్ ప్రతీక్ జైన్ నివాసంలో గురువారం ఈడీ సోదాలు నిర్వహించింది. కోల్కతాలోని ఆయన నివాసంలో ఈడీ సోదాలు జరుగుతున్న సమయంలో ముఖ్యమంత్రి


శబరిమల ప్రధాన పూజారి అరెస్టు

శబరిమల బంగారం తాపదాల కేసులో కీలక పరిణామం

శిరువనంతపురం, జనవరి 9: కేరళలోని శబరిమల ఆలయంలో బంగారం తాపదాల కేసులో కీలక పరిణామం చోటుచేసుకుంది. ఆలయ ప్రధాన పూజారి కందరారు రాజీవరెని సిల్ అధికారులు తాజాగా అరెస్టు చేశారు. పలు నివేదికల ప్రకారం.. బంగారు తాపదాల చోరీ కేసులో ఆయన పాత్ర కూడా ఉన్నట్లు విచారణలో తేలడంతో అరెస్టు చేసినట్లు సమాచారం. ఈ సందర్భంగా పలువురు సిల్ అధికారులు మాట్లాడుతూ.. శుక్రవారం తెల్లవారుజామున 4.30 గంటల సమయంలో సిల్ అధికారుల బృందం ఆయన్ను అదుపులోకి తీసుకుందని వివరించారు. విచారణ అనంతరం శబరిమల ఆలయ ప్రధాన పూజారి కందరారు రాజీవరెని అరెస్టు చేసినట్లు తెలిపారు. ఈ కేసులో ప్రధాన నిందితుడైన ఉన్నకృష్ణన్ పొట్టికో రాజీవరకు సన్నిహిత సంబంధాలు ఉన్నట్లు విచారణలో గుర్తించినట్లు అధికారులు తెలిపారు. నిజానికి



కేరళలోని శబరిమల ఆలయం గర్భగుడి ముందున్న ద్వారపాలక విగ్రహాలపై బంగారు పూత పూసిన రాగి తాపదాలను మరమ్మతుల నిమిత్తం తొలగించారు. ఉన్నకృష్ణన్ అనే దాత వాటిని సరిచేయించి కొత్త బంగారు పూత తాపదాలను అందిస్తానని తీసుకెళ్లారు. ఆ బ్రెంలో ఈ పనిని పూర్తి చేయడానికి చెన్నైలోని ఓ కంపెనీకి ఇచ్చారు. ఆ రాగ తాపదాలను తొలగించే బ్రెంలో రికార్డుల్లో వాటి బరువును 42.100 కిలోలుగా పేర్కొన్నారు. అయితే ఎలక్ట్రోమీటర్ పరీక్షలు పూర్తికైన తర్వాత వాటిపై ఉండే బంగారంలో కొంత కనిపించకుండా పోయిందని ఆ కంపెనీ వెల్లడించింది. ఇందులో ఏదో తిరకాను జరిగినట్లు అధికారులు గుర్తించి, విచారణ చేపట్టారు. ఈ కేసు విచారణలో ఉన్న కృష్ణన్ సహా పలువురు ప్రధాన అధికారులు నిందితులుగా ఉన్నట్లు అధికారులు గుర్తించారు.



కెండ్రా లస్టో విరాట్ కోహ్లా..?

టీమిండియా స్టార్ బ్యాటర్ విరాట్ కోహ్లా క్రేజ్ గురించి ప్రత్యేకంగా చెప్పాల్సిన పనిలేదు. అతనికి భారత్‌లోనే కాకుండా ప్రపంచవ్యాప్తంగా అభిమానులు ఉన్నారు. శత్రు దేశం పాకిస్తాన్‌లోనూ కోహ్లా అంటే పది చచ్చే అభిమాన గణం ఉంది. దాంతో కోహ్లా తరుచూ వార్తల్లో నిలుస్తూ ఉంటాడు. అయితే తాజాగా కెండ్రా లస్టో అనే అమెరికా శృంగార తార.. సోషల్ మీడియా వేదికగా విరాట్ కోహ్లాతో ఉన్న ఫోటోను పంచుకోవడం ఇప్పుడు చర్చనీయాంశమైంది. అనుకోకుండా టీమిండియా స్టార్ విరాట్ కోహ్లాని యూకేలో కలిసానని కెండ్రా లస్టో ఇన్స్టాగ్రామ్ వేదికగా ఓ పోటోను పంచుకుంది. ఈ పోస్టుకు కెండ్రా లస్టో.. ‘అనుకోకుండా జరిగే సమావేశాలు ఎప్పుడూ అత్యుత్తమంగా ఉంటాయి. ఎంత గొప్ప స్మార్ట్, నిజంగా ఎంత ఎదిగినా ఒదిగి ఉండే వ్యక్తి అనే క్యాప్షన్ ఇచ్చింది. ఈ పోటో క్షణాల్లో వైరల్ కాగా.. ఇది ఫేక్ అంటూ అభిమానులు తేల్చేసారు. ఏం జనరేటెడ్ పోటో అని కామెంట్ చేస్తున్నారు. విరాట్ కోహ్లా కుటుంబం లండన్‌లో స్థిర నివాసం ఏర్పరుచుకున్నప్పటికీ.. గత నెలరోజులుగా భారత్‌లోనే ఉన్నాడు. దేశవాళీ వస్తే టోర్నీ విజయ్ హజారే ట్రోఫీ ఆడేందుకు భారత్‌కు వచ్చిన కోహ్లా.. అప్పటి నుంచి ఇక్కడే ఉంటూ న్యూజిలాండ్‌తో మూడు వన్డే సిరీస్ కోసం సిద్ధమవుతున్నాడు. అలాంటివి కోహ్లాని యూకేలో కెండ్రా లస్టో ఎలా కలిసినదని ఫ్యాన్స్ ప్రశ్నిస్తున్నారు. ఈ మధ్య కెండ్రా లస్టో తరుచూ ఏం జనరేటెడ్ పోటోలను పంచుకుంటుంది. ఇటీవల భారత బాలీవుడ్ నూరత్ స్టార్స్ సల్మాన్ ఖాన్, షారుఖ్ ఖాన్‌ను కలిసినట్లు ఏం జనరేటెడ్ పోటోలను సోషల్ మీడియా వేదికగా పంచుకొని వార్తల్లో నిలిచింది. అంతర్జాతీయ టీ20లతో పాటు టెస్ట్ క్రికెట్‌కు వీడ్కోలు పలికిన విరాట్ కోహ్లా కేవలం వస్తే ఫార్మాట్ మాత్రమే అడుతున్నాడు. వస్తే ప్రపంచకప్ 2027 ఆడటమే లక్ష్యంగా పెట్టుకున్న విరాట్ కోహ్లా.. తనకు అచ్చెచ్చిన ఫార్మాట్‌లో దుమ్మరేపుతున్నాడు. ఆదివారం పడోదర వేదికగా జరిగే తొలి వన్డే మైదానంలోకి అడుగుపెట్టనున్నాడు. విజయ్ హజారే ట్రోఫీలో ఢిల్లీ తరపున రెండు మ్యాచ్‌లు ఆడిన కోహ్లా సెంచరీ, హఫ్ సెంచరీ (131, 77)తో రాణించాడు. సౌతాఫ్రికాతో మూడు వన్డే సిరీస్‌లో వరుసగా రెండు సెంచరీలు బాది 302 పరుగులతో షేయర్ ఆఫ్ ది సిరీస్‌గా నిలిచాడు.



ఎప్పటికీ రోహితే నా కెప్టెన్!

ఐసీసీ చైర్మన్ జై షా

టీమిండియా సీనియర్ బ్యాటర్ రోహిత్ శర్మను ఐసీసీ చైర్మన్ జై షా 'కెప్టెన్' అని సంబోధించాడు. దీనికి అక్కడున్న రోహిత్ శర్మ కూడా నవ్వులు చిందించాడు. రీసెంట్?గా రిలయన్స్ ఇండస్ట్రీస్ నిర్వహించిన ఈవెంట్‌లో టీమిండియా క్రికెట్‌కు రోహిత్ శర్మ, సూర్యకుమార్ యాదవ్, జస్ప్రిత్ బుద్దూ, హర్షన్ ప్రీత్ కార్తోపాటు జై షా కూడా పాల్గొన్నారు. ఈ ఈవెంట్‌లో మాట్లాడిన జై షా హిట్‌మ్యాన్‌ను కెప్టెన్ అంటూ పిలిచాడు. దీనికి సంబంధించిన వీడియో ప్రస్తుతం సోషల్ మీడియాలో వైరల్‌గా మారింది. ‘మన కెప్టెన్ ఇక్కడే కూర్చొని ఉన్నాడు. అతడు టీమిండియాకు అతడు రెండు ఐసీసీ ట్రోఫీలు అందించాడు. అందుకే నేను రోహిత్‌ను కేవలం కెప్టెన్ అనే పిలుస్తా. 2023 వరల్డ్‌కప్ టోర్నీలో భారత్ వరుసగా పది మ్యాచ్‌ల్లో నెగ్గింది. కానీ, ఆ టోర్నీలో ట్రోఫీ నెగ్గలేకపోయినా, మన జట్టు అభిమానుల పూర్వాయాల గెలుచుకుంది. తర్వాత నేను 2024 ఫిబ్రవరిలో రాజ్‌కోట్ వేదికగా ఓ విషయాన్ని చెప్పాను. వచ్చే ప్రపంచకప్‌లో ట్రోఫీతోపాటు అభిమానుల పూర్వాయాలను కూడా గెలుచుకోవాలన్నా’ అని ఆ ఈవెంట్‌లో జై షా అన్నారు.ఇక ఇదే ఈవెంట్‌లో రిలయన్స్ ఇండస్ట్రీస్ అధినేత ముకేష్ అంబానీ సతీమణి నీతా అంబానీ సైతం 2024 టీ20 వరల్డ్‌కప్ గురించి ప్రస్తావించారు. ఈ క్రమంలోనే రోహిత్ శర్మపై ప్రశంసలు కురిపించారు. రోహిత్ శర్మ జర్నీ గురించి చెబుతూ అతడు యువతకు స్ఫూర్తి అని అన్నారు. ‘రోహిత్ చిన్నప్పుడు తన గ్రాండ్ ఫెరెంట్స్ వద్ద ఉండేవాడు. క్రికెట్ ప్రాక్టీస్ కోసం కిక్‌తో బొరివాలి నుంచి చర్చగట్‌దాకా లోకల్ ట్రైన్‌లో ప్రయాణించేవాడు. అలా ఒక్కో మెట్టు ఎక్కుతూ టీమిండియా కెప్టెన్ దాకా ఎదిగిన తీరు అద్భుతం. అలా రోహిత్ భారత క్రికెట్‌లో అత్యుత్తమ అటగాళ్లో ఒకడిగా నిలిచాడు. అతడి జర్నీ ప్రపంచానికి స్ఫూర్తి. అతడే ఐకానిక్ అని నీతా అంబానీ అన్నారు.కాగా, రోహిత్ శర్మ 2021లో టీమిండియా ఫుల్‌టైమ్ కెప్టెన్‌గా బాధ్యతలు అందుకున్నాడు. 2022 టీ20 వరల్డ్‌కప్‌లో సీమీన్‌లో భారత్ ఓడింది. కానీ ఆ తర్వాత వరుసగా ఆడిన మూడు ఐసీసీ టోర్నీల్లో భారత్‌ను ఫైనల్‌కు తీసుకెళ్లాడు రోహిత్. అతడి కెప్టెన్సీలోనే టీమిండియా ఓడింది. ఒక మ్యాచ్ బై కాగా, ఇంకో వన్డే ఫలితం తేలలేదు. ఇక టీ20లలోనూ రోహిత్ కెప్టెన్సీ రికార్డు ఘనంగానే ఉంది. 62 మ్యాచ్‌ల్లో 49 టీ20ల్లో టీమిండియా విజయం సాధించింది. టీ20 ఫార్మాట్లో అతడి విన్స్‌పర్సెంట్ 79.03గా ఉంది.కాగా, 2024 వరల్డ్‌కప్ ఫైనల్ అనంతరం రోహిత్ టీ20లకు గుడ్‌బై చెప్పాడు. ఇక గతేడాది మే నెలలో సుదీర్ఘ ఫార్మాట్ టెస్టుకు కూడా రిటైర్మెంట్ పలికాడు. ప్రస్తుతం అతడు వన్డేలోనే ఆడుతున్నాడు. అయితే గతేడాది ఆస్ట్రేలియా సీరీస్‌కు ముందు రోహిత్‌ను బీసీసీఐ కెప్టెన్ బాధ్యతల నుంచి తప్పించింది. యంగ్ బ్యాటర్ శుభవన్ గిల్‌ను మేనేజ్‌మెంట్ వస్తే, టెస్టు ఫార్మాట్‌కు కెప్టెన్‌గా నియమించింది. ఇక టీ20లకు సూర్యకుమార్ యాదవ్ సారథిగా వ్యవహరిస్తున్నాడు.

ఆప్పుడు ప్రపంచ క్రికెట్ దృష్టి వైభవ్ సూర్యవంశీ వైపు

టీమిండియా యువ సంచలనం వైభవ్ సూర్యవంశీ ఇప్పుడు ప్రపంచ క్రికెట్ దృష్టిని తనవైపు తిప్పుకున్నాడు. జింబాబ్వే వేదికగా జరగనున్న అండర్-19 వరల్డ్ కప్ 2026 కోసం భారత జట్టు ఇప్పటికే అక్కడికి చేరుకుంది. జనవరి 15న అమెరికాతో జరిగే మ్యాచ్‌తో భారత్ తన వేటను ప్రారంభించనుంది. అయితే ఈ టోర్నీలో వైభవ్ ఒక భారీ లక్ష్యన్ని తన కళ్లముందు ఉంచుకున్నాడు. అదే మిషన్ 607. ఈ సంఖ్య వెనుక ఉన్న అసలు రహస్యం ఏంటో తెలిస్తే మీరు పాక్ అవుతారు.అండర్-19 వరల్డ్ కప్ చరిత్రలో ఇప్పటివరకు అత్యధిక పరుగులు చేసిన రికార్డు ఇంగ్లండ్ మాజీ కెప్టెన్ ఆయిన్ మోర్గాన్ పేరిట ఉంది. మోర్గాన్ 2004 మరియు 2006లో ఐర్లాండ్ తరపున ఆడి మొత్తం 606 పరుగులు చేశాడు. అయితే వైభవ్ సూర్యవంశీ ఇప్పుడు ఆ రికార్డును అధిగమించి 607 పరుగులు సాధించాలని లక్ష్యంగా పెట్టుకున్నాడు. మోర్గాన్ ఈ ఘనతను రెండు వరల్డ్ కప్ లలో సాధించగా, వైభవ్ మాత్రం తన అద్భుత ఫామిత్ ఈ ఒక్క టోర్నీలోనే ఆ మైలురాయిని చేరుకోవాలని చూస్తున్నాడు. ఇది వినడానికి కష్టంగా అనిపించినా, వైభవ్ బాదుడు చూస్తుంటే అది అసాధ్యమేమీ కాదనిపిస్తోంది.ఇటీవల జరిగిన సౌతాఫ్రికా పర్యటనలో

అందించాడు. బొల్‌ల ఎవరైనా సరే ఏమాత్రం కనికరం లేకుండా స్టేడియం బయటకు పంపడమే వైభవ్ స్టైల్. అదే ఊపును ఇప్పుడు వరల్డ్ కప్ లో కూడా కొనసాగించాలని కోరుకుంటున్నాడు. ముఖ్యంగా ఓపెనర్ గా వైభవ్ ఇచ్చే మెరుపు ఆరంభాలు భారత్ కు కొండంత బలాన్ని ఇస్తున్నాయి.వరల్డ్ కప్ మెయిన్ మ్యాచుల కంటే ముందు వైభవ్ రెండు వార్లప్ మ్యాచుల్లో తన సత్తా చాటసున్నాడు. జనవరి 10న న్యూజ్లాండ్‌తో, ఆ తర్వాత ఇంగ్లండ్‌తో భారత్ తలపడనుంది. ఇక అసలైన టోర్నీలో జనవరి 15న అమెరికాతో, 17న ఐర్లాండ్‌తో టీమిండియా తలపడుతుంది. మూడో లీగ్ మ్యాచ్ జనవరి 24న జరుగుతుంది. ఫిబ్రవరి 3, 4 తేదీల్లో సెమీ ఫైనల్స్, ఫిబ్రవరి 6న గ్రాండ్ ఫైనల్ జరగనుంది. వైభవ్ గనుక ఫైనల్ వరకు తన ఫామిస్ కొనసాగిస్తే మిషన్ 607 సాధించడం సల్లేరు మీద నడకే. అతి చిన్న వయసులోనే ఎంతో పరిణతితో ఆడుతున్న వైభవ్ సూర్యవంశీ, భారత క్రికెట్ భవిష్యత్తు ఆశాకిరణంగా కనిపిస్తున్నాడు. మరి ఆయిన్ మోర్గాన్ 20 ఏళ్ల నాటి రికార్డును వైభవ్ తుడిచిపెట్టగలడా? లేదా అనేది చూడాలి. క్రికెట్ అభిమానులంతా ఈ యువ కెరటం కోసం ఆసక్తిగా ఎదురుచూస్తున్నారు.



వైభవ్ సూర్యవంశీ చెలరేగిపోయాడు. ఫోర్స్, సిక్సర్ల వర్షం కురిపిస్తూ టీమిండియాకు 3-0తో వస్తే సీరీస్‌ను

సెమీఫైనల్లో పీవీ సింధు

గాయం నుంచి కోలుకొని కొత్త సీజన్‌లో తొలి టోర్నీ బరిలోకి దిగిన భారత బ్యాడ్మింటన్ స్టార్ పీవీ సింధు దుమ్మరేపుతోంది. మలేసియా ఓపెన్ వరల్డ్ టూర్ సూపర్ 1000 టోర్నీలో సింధు సెమీఫైనల్ చేరింది. శుక్రవారం జరిగిన మహిళల సింగిల్స్ క్వార్టర్ ఫైనల్ మ్యాచ్ మధ్యఅబల్‌శ్రీలోనే జపాన్ షేయర్ అకానే యమగుచి గాయంతో తప్పుకోవడంతో సింధు సెమీస్‌కు దూసుకెళ్లింది. యమగుచి ఆట నుంచి తప్పుకోవడానికి ముందు సింధు 21-11తో తొలి గేమ్‌ను గెలుచుకుంది. ఈ విజయంతో ప్రపంచ మూడో ర్యాంకర్ యమగుచితో ముఖాముఖి పోరును 15-12తో 18వ ర్యాంకర్ సింధు మెరుగుపర్చుకుంది. శనివారం జరిగే సెమీఫైనల్లో చైనా షట్టర్, రెండో సీడ్ వాంగ్ జియితో సింధు తలపడనుంది. ఈ టోర్నీ తొలి రౌండ్‌లో సింధు 21-14, 22-20తో సుంగ్ షువో యున్‌ఛైసీన్ తైపీ)పై విజయం సాధించింది. ప్రిక్వార్టర్స్‌లో సింధు 21-8, 21-13తో ప్రపంచ 9వ ర్యాంకర్ టోమోకా మియజకి(జపాన్)ను ఓడించింది. కేవలం 33 నిమిషాల్లోనే ఈ మ్యాచ్‌ను సింధు ముగించడం విశేషం. క్వార్టర్ ఫైనల్లో యమగుచి గాయం సింధుకు కలిసొచ్చింది.పురుషుల డబ్బిల్స్‌లో భారత ద్వయం సాత్విక్ సాయిరాజ్-చిరాగ్ శెట్టి పోరాటం క్వార్టర్స్‌లో ముగిసింది. శుక్రవారం జరిగిన క్వార్టర్ ఫైనల్లో సాత్విక్ సాయిరాజ్-చిరాగ్ శెట్టి 10-21, 21-23 తేడాతో ఎమ్‌ఎస్ షిక్రి-ఎఫ్ అలీఫియాన్ జోడి చేతిలో ఓటమిపాలైంది.

రియాన్ పరాగ్‌కు ఛాన్స్ లభించేనా?

టీమిండియా యువ సంచలనం తిలక్ వర్మ గాయం కారణంగా న్యూజిలాండ్‌తో జరగబోయే మెదటి మూడు టీ20లకు దూరమయ్యాడు. విజయ్ హజారే ట్రోఫీ అడుగుతున్న సమయంలో అతనికి తీవ్రమైన కడుపునొప్పి రావడంతో రాజ్‌కోట్‌లో అత్యవసరంగా సర్జరీ చేశారు. ప్రస్తుతం అతను కోలుకుంటున్నప్పటికీ, మైదానంలోకి రావడానికి కనీసం రెండు వారాల సమయం పడుతుంది. ఈ నేపథ్యంలో తిలక్ వర్మ స్థానంలో ఎవరిని తీసుకోవాలనే చర్చ ఇప్పుడు హాట్ టాపిక్‌గా మారింది. దీనిపై మాజీ క్రికెటర్, ప్రముఖ కామెంటర్ ఆకాష్ చోప్రా ఆసక్తికర వ్యాఖ్యలు చేశారు. బీసీసీఐ అధికారిక సమాచారం ప్రకారం.. బుద్ధవారం జనవరి 7న తిలక్ వర్మకు జాతికడుపులో వచ్చిన సమస్య కారణంగా సర్జరీ జరిగింది. గురువారం ఉదయం అతను హాస్పిటల్ నుంచి డిశ్చార్జ్ అయ్యాడు. ప్రస్తుతం విశ్రాంతి కోసం హైదరాబాద్ వస్తున్న తిలక్, గాయం పూర్తిగా మానిన తర్వాతే మళ్ళీ ట్రైనింగ్ మొదలుపెడతాడు. దీనివల్ల న్యూజిలాండ్‌తో జరిగే మెదటి మూడు టీ20లకు అతను అందుబాటులో ఉండడు. మిగిలిన రెండు మ్యాచ్‌లలో ఆడతారా లేదా అనేది అతని రికవరీని బట్టి బోర్డు నిర్ణయిస్తుంది. తిలక్ వర్మ స్థానంలో శుభవన్ గిల్ లేదా యశస్వి జైన్‌లను తీసుకోవాలని చాలా మంది అంటున్నప్పటికీ, ఆకాష్ చోప్రా మాత్రం దీనిని వ్యతిరేకిస్తున్నారు. దానికి ఆయన ఒక లాజిక్ చెప్పారు. “మీకు కావాల్సింది ఓపెనర్ కాదు, ఎందుకంటే తిలక్ వర్మ 3 లేదా 4వ స్థానంలో బ్యాటింగ్ చేస్తాడు. కాబట్టి మిడిల్ ఆర్డర్‌లో ఆడే షేయర్ కావాలి. గిల్, జైన్‌లలో ఇద్దరూ ఓపెనర్లు. కాబట్టి వారిని రిఫ్లెక్స్‌మెంట్ గా చూడలేం” అని ఆకాష్ వివరించారు. తిలక్ వర్మ స్థానంలో ఆకాష్ చోప్రా ముగ్గురి పేర్లను సూచించారు. అందులో మొదటిది శ్రేయస్ అయ్యర్ (నర్సంపే నాథ్). ప్రస్తుతం విజయ్ హజారే ట్రోఫీలో అయ్యర్ మంచి ఫామిల్ ఉన్నాడని, అతనికి అంతర్జాతీయ అనుభవం కూడా తోడవుతుందని ఆకాష్ అభిప్రాయపడ్డారు. ఒకవేళ అయ్యర్ కాకపోతే రెండో ఆప్షన్ గా రియాన్ పరాగ్ పేరు చెప్పారు. పరాగ్ బ్యాటింగ్‌తో పాటు బౌలింగ్‌లో కూడా ఉపయోగపడతాడు. ఇక మూడో ఆప్షన్ గా ఫినిషర్ రోల్ కోసం జితేష్ శర్మ పేరును ఆయన ప్రస్తావించారు. న్యూజిలాండ్ లాంటి బలమైన జట్టుపై పోరాడాలంటే మిడిల్ ఆర్డర్ బలంగా ఉండాలి. తిలక్ వర్మ దూరం అవ్వడం టీమ్ ఇండియాకు లోబే అయినప్పటికీ, శ్రేయస్ అయ్యర్ లాంటి సీనియర్ ప్లేయర్ జట్టులోకి వస్తే అది అదనపు బలం అవుతుంది. సెలెక్టర్లు ఆకాష్ చోప్రా సూచనలను పాటిస్తారా లేదా అనేది చూడాలి. తిలక్ వర్మ త్వరగా కోలుకోవాలని కోరుకుందాం.



రుతురాజ్ గైక్వాడ్ విధ్వంసకర శతకం



న్యూజిలాండ్‌తో మూడు వన్డే సిరీస్‌కు ఎంపికవ్వని రుతురాజ్ గైక్వాడ్.. తన బ్యాట్‌తోనే సెలెక్టర్లకు సమాధానమిచ్చాడు. విధ్వంసకర శతకంతో చెలరేగి వరల్డ్ రికార్డ్ సమాధు చేశాడు. ‘నీ అవ్వ నన్నే తప్పిస్తారా?’ అని బొల్‌ద్రసన శతకొట్టాడు. విజయ్ హజారే ట్రోఫీలో భాగంగా గురువారం గోవాతో జరిగిన మ్యాచ్‌లో రుతురాజ్ గైక్వాడ్ విధ్వంసకర సెంచరీతో అరాచకం సృష్టించాడు. తద్వారా లిస్ట్-ఏ క్రికెట్ చరిత్రలోనే అత్యంత వేగంగా 20 శతకాలు సమాధు చేసిన బ్యాటర్‌గా నిలిచాడు. ఈ క్రమంలో అతను బద్దలుకొట్టాడు.శ్రేయస్ అయ్యర్, శుభవన్ గిల్ అగ్రాలు నేపథ్యంలో సుదీర్ఘ విరామం తర్వాత టీమిండియా పిలుపును అందుకున్న రుతురాజ్ గైక్వాడ్.. సౌతాఫ్రికాతో మూడు వన్డే సిరీస్‌లో నాలుగో స్థానంలో బరిలోకి దిగాడు. తొలి వన్డేలో విఫలమైనా..రెండో వన్డేలో సెంచరీతో చెలరేగాడు. మూడో వన్డేలో అతనికి బ్యాటింగ్ చేసే అవకాశం రాలేదు. అయితే గిల్, అయ్యర్ అందుబాటులోకి రావడంతో న్యూజిలాండ్‌తో మూడు వన్డేల సిరీస్ నుంచి రుతురాజ్ ఉద్ధానసకు గురయ్యాడు.ఈ నిర్ణయంపై సర్వత్రా విమర్శలు వ్యక్తమయ్యాయి. రాబిన్ ఊతప్ప అయితే.. భారత సెలెక్టర్లపై సంచలన వ్యాఖ్యలు చేశాడు. ముంబై, ఢిల్లీ, పంజాబ్ అటగాళ్లతో భారత జట్టులో సుస్థిరం స్థానం ఉంటుందని, రుతురాజ్‌కు అన్యాయం జరిగిందని మండిపడ్డాడు.రుతురాజ్ గైక్వాడ్ మాత్రం సెలెక్టర్ల నిర్ణయంపై స్పందించలేదు. మౌనంగా తన బ్యాట్‌తోనే వారికి దిమ్మతిరిగే బదులిచ్చాడు. గోవాతో మ్యాచ్‌లో 2 పరుగులకే 3 వికెట్లు కోల్పోయి కష్టాల్లో ఉన్న మహారాష్ట్రను రుతురాజ్ సెంచరీతో ఆదుకున్నాడు. 131 బంతుల్లో 8 ఫోర్లు, 6 సిక్సర్లతో 134 పరుగులు చేసి నాటో టీగా నిలిచాడు. దాంతో మహారాష్ట్ర 249 పరుగుల గౌరవప్రదమైన స్కోర్ చేసి 3 పరుగుల తేడాతో విజయం సాధించింది. ఇది రుతురాజ్ గైక్వాడ్‌కు 20వ లిస్ట్-ఏ సెంచరీ.అత్యంత వేగంగా ఈ ఫీట్ సాధించిన బ్యాటర్‌గా రుతురాజ్ నిలిచాడు. 95 ఇన్నింగ్స్‌లోనే అతను ఈ ఫీట్ అందుకున్నాడు. ఈ క్రమంలో కోహ్లా, బాబర్ ఆజామ్ రికార్డులను బద్దలు కొట్టాడు. 131 లిస్ట్-ఏ ఇన్నింగ్స్‌లో బాబర్ ఆజామ్ 20 శతకాలు సమాధు చేయా.. కోహ్లా 143 ఇన్నింగ్స్‌లో 20 సెంచరీలు అందుకున్నాడు.లిస్ట్-ఏ క్రికెట్‌లో కనీసం 50 ఇన్నింగ్స్ లు ఆడిన అటగాళ్లలో అత్యధిక శతకాల కలిగిన బ్యాటర్‌గా రుతురాజ్ గైక్వాడ్ నిలిచాడు. అతని సగటు 58.83 కాగా.. ఆస్ట్రేలియా మాజీ క్రికెటర్ మైఖేల్ బెవాన్ 57.86 సగటుతో రెండో స్థానంలో కొనసాగుతున్నాడు. దేశవాళీ క్రికెట్‌తో పాటు అంతర్జాతీయ క్రికెట్‌లోనూ తన సత్తా నిరూపించుకున్నా రుతురాజ్ గైక్వాడ్‌కు అవకాశాలు ఇవ్వకపోవడంపై మాజీ క్రికెటర్లు ఆగ్రహం వ్యక్తం చేస్తున్నారు. న్యూజిలాండ్‌తో వస్తే సీరీస్‌కు రుతురాజ్ గైక్వాడ్‌ను ఎంపిక చేయాలియోదని రవిచంద్రన్ అశ్వినీ అభిప్రాయపడ్డారు. మిడిలాఫ్టర్‌లో అతను స్పిన్ బౌలింగ్‌ను సమర్థవంతంగా ఆడుతాడని, అతన్ని జట్టులో కొనసాగించాల్సిందని అభిప్రాయపడ్డారు.



ఫర్వాలేదనిపించుకున్న రాజా సాబ్

బాహుబలి తర్వాత లార్డర్ డేస్ టైప్ తరహా సినిమాలతోనే ప్రయాణం చేస్తున్నారు ప్రభాస్. ఫ్యాన్స్ ఆయనను వింటేజ్ డార్లింగ్ లుక్ లో చూసి చాలా కాలమైయింది. ఆ లోటుని భర్తీ చేసే సినిమా 'రాజాసాబ్' అని స్వయంగా డైరెక్టర్ మారుతి చెప్పడం, కెరీర్ లో తొలిసారి ప్రభాస్ ఒక హీరోర్ ఫ్రాంటునీ స్టబెక్ట్ ని ఎంచుకోవడం, ప్రచార చిత్రాలు ఆసక్తిని రేపడం, సంక్రాంతి రేసులో తొలి సినిమాగా రావడంతో మంచి హైప్, అంచనాలు ఏర్పడాయి. రాజు అలియాస్ రాజాసాబ్ (ప్రభాస్)కు అమ్మానాన్న అన్నీ నాయనమ్మ గంగాదేవి(జరీనా వహాబ్)నే. గంగాదేవికి అల్లిమర్నీ. ప్రతి విషయాన్ని మర్చిపోతుంటుంది. కాకపోతే ఎప్పుడో తనని విడిచిపెట్టి వెళ్ళిపోయిన భర్త కనకరాజు (సంజయ్ దత్)ని మాత్రం గుర్తుపెట్టుకుంటుంది. తాత కనకరాజు కోసం వెదుకుతున్న రాజుకు కొన్ని సంచలన నిజాలు తెలుస్తాయి. నర్సాపూర్ అడవిలోని ఓ రాజమహల్ వున్నాడనే సంగతి తెలుసుకుంటాడు. ఆ రాజమహల్ అడుగుపెట్టిన రాజుకి ఎలాంటి అనుభవాలు ఎదురయ్యాయి ? కనకరాజు గురించి ఎలాంటి నిజాలు తెలుసుకున్నాడు? అసలు గంగాదేవి గతం ఏమిటి? కనకరాజు గంగాదేవిని ఎందుకు వదిలివెళ్ళిపోయాడు? తన లక్ష్యం ఏమిటి? నాయనమ్మ కోసం రాజు ఎలాంటి పోరాటం చేశాడనేది మిగతా కథ. నాయనమ్మకి జరిగిన అన్యాయానికి ప్రతికారం తీర్చుకున్న మనవడి కథ ఇది. ఒక హీరోర్ ఫ్రాంటునీ సరిపడే ముడిసరకు ఈ కథలో పువ్వులంగా వుంది. హిప్పాటిజంతో పాటు తాంత్రిక విద్యలు తెలిసిన విలన్ ని తన మనోబలంతో హీరో ఎలా జయించాడనే పాయింట్ బలమైనదే. కాకపోతే ఇందులో సంఘర్షణ, సన్నివేశాలు, కథనం అల్లిన తీరు ఇంకా ప్రభావవంతంగా ఉండాల్సింది. సత్య పాత్ర రాజ్ మహల్ ప్రవేశం, అక్కడ జరిగిర్ సన్నివేశాలు థ్రిల్లింగ్ ఫీలింగ్ కలిగిస్తూ సినిమా కథ మొదలౌతుంది. ఈ సీక్వెన్స్ రాజాసాబ్ పై అంచనాలు పెంచుతుంది. రాజు పాత్రలో ప్రభాస్ ఎంట్రి ఆ తర్వాత వచ్చే పాట వింటేజ్ డార్లింగ్ ని గుర్తు చేస్తుంది. తర్వాత తాతని వెదికే క్రమంలో వచ్చే సన్నివేశాలు సాదాసీదాగా సాగుతాయి. హీరోయిన్స్ ట్రాక్స్ సరిగ్గా వర్క్ అవుట్ కాలేదు. రాజు పాత్ర మహల్ లోకి ఎంట్రి ఇచ్చేసే అసలు కథ మొదలౌతుంది. కాకపోతే ఆ ఘట్టానికి రావడానికి ఇంటర్వెల్ వరకూ ఎదురుచూసేలా చేశారు. దీంతో అప్పటివరకూ సాగదీసిన ఫీలింగ్ కలుగుతుంది.కనకరాజు పాత్రలో సంజయ్ దత్ చేసే హిప్పాటిజం ఆడియన్స్ కి ఇంకా బలంగా రిజస్టర్ చేయాల్సింది. బోమన్ ఇరానీ పాత్ర వచ్చే వరకూ చాలా విషయాలు కన్ఫ్యూజన్ లోనే వుంటాయి. అలాగే ఆ మహల్ ప్రవేశించిన పాత్రలు పెద్ద సవాళ్లు ఎదురుకావు. కామెడీ కూడా సరిగ్గా వర్క్ అవుట్ కాలేదు. దీంతో ఆడియన్స్ కి జరుగుతున్న సంఘటనలపై ఆసక్తి తగ్గుతుంది. కాకపోతే ట్రీక్సెమాక్స్ కైమాక్స్ సినిమాకి ఆయువు పట్టుగా నిలిచాయి. ఆ సన్నివేశాలు ఉత్పంఠభరితంగా తీర్చిదిద్దారు. ప్రభాస్ మళ్ళీ వింటేజ్ లుక్ లో చూడటం ఆయన ఫ్యాన్స్ ని ఖుషి చేస్తుంది. చాలా కాలం తర్వాత ఫన్ బాడీ లాంగ్వేజ్స్ +ట్స్, డ్యాన్సులు.. ఇలా కలర్ ఫుల్ అవతార్ లో కనిపించారు. సంజయ్ దత్ పర్ఫనాలిటీ ఆ క్యారెక్టర్ కి ప్లస్ అయ్యింది. కాకపోతే ఆ పాత్రని ఇంకా బలంగా రాయాల్సింది. నిధి అగర్వాల్, మాళవిక మోహనన్, రిద్ధి కుమార్ తొర్రపై అందంగా కనిపించారు. అయి-ంతే ఆ పాత్రలు కథలో మిళితం కాలేదు. జరీనా వాహాబ్ తన అనుభవం చూపించారు. వీటీవీ గజెలిష్, సప్తగిరి, ప్రభాస్ శ్రీను, సత్య.. అక్కడక్కడ నవ్వించారు.

టికెట్ ధరల పెంపు మెమోలు ఎలా ఇస్తారు

ధరలు పెంచబోమని మంత్రే స్వయంగా చెప్పారుగా ప్రభుత్వ తీరుపై మండిపడ్డ తెలంగాణ హైకోర్టు

కొత్త సినిమాల టికెట్ ధరలను పెంచుకునేందుకు అవకాశం కృస్తూ మెమోలు జారీ చేయడంపై తెలంగాణ హైకోర్టు ఆగ్రహం వ్యక్తం చేసింది. తెవిగా మెమోలు ఎందుకు ఇస్తున్నారని ప్రభుత్వ న్యాయవాదిని ప్రశ్నించింది. టికెట్ ధరలు పెంచబోమని సంబంధిత మంత్రే స్వయంగా ప్రకటించారని, అయినా కూడా ధరల పెంపునకు మెమోలు ఎందుకు ఇస్తున్నారంటూ అసహనం వ్యక్తం చేసింది. ఎన్నిసార్లు చెప్పినా ఎందుకు మీ ఆలోచన మారడం లేదంటూ మండిపడింది. మెమో ఇచ్చే అధికారికి నిబంధనలు తెలియవా? అంటూ తీవ్ర స్వరంతో ప్రశ్నించింది. సంక్రాంతి కానుకగా (ప్రేక్షకుల ముందుకు వచ్చిన 'ది రాజాసాబ్' సినిమా టికెట్ ధరలు పెంచుకునేందుకు అధికారులు అనుమతించిన సంగతి తెలిసిందే. గురువారం అర్చరాత్రి దాటిన తర్వాత ఈ మేరకు ఉత్తర్వులు జారీ చేశారు. శుక్రవారం నుంచి ఈ నెల 11 వరకు సింగిల్ స్క్రీన్లలో రూ.105, మల్టీప్లెక్స్లో రూ.132 పెంపునకు అనుమతి ఇచ్చింది. 12 నుంచి 18వ తేదీ వరకు సింగిల్ స్క్రీన్లలో రూ.62, మల్టీప్లెక్స్లో రూ.89 పెంపునకు అనుమతి ఇచ్చింది. టికెట్ లాభాల్లో 20 శాతం ఫిలిం ఫెడరేషన్కు ఇవ్వాలని ఆదేశాలిస్తూ ఉత్తర్వులు జారీ చేసింది. ఈ నేపథ్యంలో 'రాజాసాబ్' టికెట్ ధరల పెంపును సవాల్ చేస్తూ హైకోర్టులో పిటిషన్ దాఖలైంది. నిబంధనలకు విరుద్ధంగా టికెట్ల ధరల పెంపునకు అనుమతిస్తున్నారని న్యాయవాది విజయ్ గోపాల్ పిటిషన్లో పేర్కొన్నారు. హోంశాఖ కార్యదర్శికి మెమో జారీ చేసే అధికారం లేదని ఆయన కోర్టు దృష్టికి తీసుకొచ్చారు. జిల్లా స్టాయిల్ కలెక్టర్లు, హైదరాబాద్లో సీపీ మాత్రమే టికెట్ల ధరల పెంపు, ఔనిఫిట్ పోలకు అనుమతి ఇవ్వాల్సి ఉంటుందని కోర్టుకు వివరించారు.



శివకార్తికేయన్ పరాశక్తి నేడు విడుదల

శివకార్తికేయన్ హీరోగా, సుధా కొంగర దర్శకత్వంలో రూపుదిద్దుకున్న భారీ బడ్జెట్ చిత్రం 'పరాశక్తి' ఎట్టకేలకు సెన్సార్ కార్యక్రమాలను పూర్తి చేసుకుంది. ఈ చిత్రానికి సెన్సార్ బోర్డు తాజాగా సర్టిఫికేట్ను జారీ చేస్తూ ఆదేశాలు జారీ చేసింది. ఈ సినిమా 1960ల నాటి హిందీ వ్యతిరేక ఉద్యమ నేపథ్యం ఉన్నందున, తొలుత సెన్సార్ బోర్డు 23 కట్స్ సూచించినప్పటికీ, రెవెజింగ్ కమిటీ పరిశీలన తర్వాత కొన్ని మార్పులతో క్లియరెన్స్ లభించింది. సుమారు 162 నిమిషాల నిడివి ఉన్న ఈ పీరియాడిక్ పాలిటికల్ డ్రామాలో శివకార్తికేయన్ కాలేజీ విద్యార్థిగా కనిపించనున్నారు. ఈ సినిమా తమిళ వెర్షన్ సంక్రాంతి కానుకగా జనవరి 10న ప్రపంచవ్యాప్తంగా విడుదల కానుంది. అయితే తెలుగులో సంక్రాంతి సినిమాల రద్దీ మరియు థియేటర్ల లభ్యత తక్కువగా ఉన్న కారణంగా, తెలుగు వెర్షన్ విడుదలను జనవరి 23కి వాయిదా వేసే అవకాశం ఉన్నట్లు సమాచారం. శ్రీలీల హీరోయిన్గా నటించిన ఈ చిత్రంలో జయం రవి, అధర్వ మురళి కీలక పాత్రలు పోషించారు. సంగీత దర్శకుడు జి.వి. ప్రకాష్ కుమార్కు ఇది 100వ సినిమా కావడం విశేషం.

ఆస్కార్ రేసులో ఇండియన్ ఫిలిమ్స్ ముందున్న కాంతారా, మహావతార్ సరసింహ



సిని ఇండస్ట్రీలో ప్రతిష్ఠాత్మకంగా భావించే 98వ ఆస్కార్ అవార్డుల సందర్భే మొదలైంది. అంతర్జాతీయ వేదికపై అప్పుడే మొదలైంది. తాజాగా అకాడమీ ఆఫ్ మోషన్ పిక్చర్ ఆర్ట్స్ అండ్ సైన్సెస్ విడుదల చేసిన 'రిమైండర్ లిస్ట్'లో భారత్ నుండి ఏకంగా నాలుగు చిత్రాలు చోటు దక్కించుకుని సంచలనం సృష్టించాయి. మొత్తం 201 చిత్రాలతో కూడిన ఈ జాబితాలో నిలిచిన సినిమాలు 'ఉత్తమ చిత్రం' కేటగిరీలో పోటీ పడేందుకు అర్హత సాధించాయి. ఇందులో రిషబ్ శెట్టి దర్శకత్వంలో వచ్చిన కన్నడ భాక్ బస్టర్ 'కాంతార: ఎ లెజెండ్ ఛాప్టర్ 1' గ్రేబల్ స్టాయిల్ తన పట్టు నిలుపుకోగా, అనుపమి ఖేర్ దర్శకత్వం వహించిన హిందీ చిత్రం 'తన్వి ది గ్రేట్' ఆస్కార్ రేసులో నిలిచి అందరినీ షాక్కి గురిచేసింది. ఇక వీటితో పాటు భారతీయ పురాణ నేపథ్యంలో వచ్చిన బహుభాషా యానిమేషన్ చిత్రం 'మహావతార్ సరసింహ', నూతన దర్శకుడు అభిషేక్ జీవితో తెరకెక్కించిన తమిళ చిత్రం 'టూరిస్ట్ ఫ్యామిలీ' కూడా ఈ అర్హత జాబితాలో చోటు దక్కించుకున్నాయి. రాధికా ఆప్టే నటించిన 'సిస్టర్ మిడ్నైట్' సైతం ఈ పోటీలో ఉండటం విశేషం. మరోవైపు భారత్ నుంచి అధికారికంగా పంపబడిన నీరజ్ మైవాన్ చిత్రం 'హోమ్బోండ్' ఇప్పటికే 'ఇంటర్నేషనల్ ఫీచర్ ఫిల్మ్' కేటగిరీలో టాప్-15 షార్ట్లిస్ట్లో నిలిచి భారీ ఆశలు రేకెత్తిస్తోంది. ఆస్కార్ నిబంధనల ప్రకారం.. ఈ చిత్రాలన్నీ 2025లో అమెరికాలోని ప్రధాన మెట్రోపాలిటన్ ఏరియాల్లో కనీసం ఏడు రోజులు థియేటర్లలో ప్రదర్శితమై ఉండటంతో పాటు ఆస్కార్ అకాడమీ సూచించిన 'ఇన్క్వాజన్ స్టాండర్డ్స్' ప్రమాణాలను విజయవంతంగా పూర్తిచేశాయి. అయితే ఈ జాబితాలో ఉన్నంత మాత్రాన నామినేషన్ దక్కినట్లు కాదని, అకాడమీ సభ్యుల రహస్య ఓటింగ్ పక్రియ తర్వాతే అసలు విజేతలు ఎవరో తెలుస్తుందని గుర్తుంచుకోవాలని సిని వర్గాలు చెబుతున్నాయి. మరోవైపు ఈ ఉత్సాహం తెరదించుతూ 2026 జనవరి 22న తుది నామినేషన్ల జాబితాను అకాడమీ ప్రకటించనుంది. ఇక ప్రపంచవ్యాప్తంగా సిని ప్రియులు ఎంతగానో ఎదురుచూసే 98వ ఆస్కార్ అవార్డుల ప్రధానోత్సవ వేడుక మార్చి 15న లాస్ ఏంజెల్స్లోని డాబ్బీ థియేటర్లో వైభవంగా జరగనుంది.

జన నాయగన్' సినిమాకు ఊరట

సిన్సార్ సర్టిఫికేట్ ఇవ్వాలని మద్రాస్ హైకోర్టు ఆదేశం

విజయ్ కథానాయకుడిగా నటించిన 'జన నాయగన్' సినిమాకు ఊరట లభించింది. ఈ సినిమాకు యూ/ఏ సర్టిఫికేట్ ఇవ్వాలని సెన్సార్ బోర్డుకు మద్రాసు హైకోర్టు ఆదేశాలు జారీ చేసింది. ఈ మేరకు శుక్రవారం తీర్పు వెలువరించింది. గత డిసెంబరులో సెన్సార్ కోసం జన నాయగన్ సినిమాను పంపగా అభ్యంతరకర మైన సన్నివేశాలు తొలగించాలని, కొన్ని సంభాషణలు మ్యూట్ చేయాలని సూచించినట్లు సమాచారం. ఆ మేరకు మార్పులు చేసిన నిర్మాణ సంస్థ మళ్ళీ సెన్సార్కు పంపగా బోర్డు నుంచి స్పందన రాలేదు. ఈ నేపథ్యంలో కేవీఎన్ ప్రొడక్షన్ తరపున మద్రాసు హైకోర్టులో అత్యవసర పిటిషన్ దాఖలైంది. తొలుత యూ/ఏ సర్టిఫికేషన్కు సిఫార్సు చేసిన సెన్సార్ బోర్డు.. ఆ తర్వాత సినిమాను రివ్యూ కమిటీకి పంపిందని నిర్మాణ సంస్థ కోర్టు దృష్టికి తీసుకెళ్లింది. దీనిపై వాదనలు విన్న హైకోర్టు బుధవారం తీర్పును రిజిస్ట్రీ చేసింది. ఈ పరిణామాల నేపథ్యంలో జనవరి 9న విడుదల కావాల్సిన ఈ సినిమా వాయిదా పడింది. తాజాగా ఈ అంశంపై హైకోర్టు సింగిల్ జడ్జి శుక్రవారం తీర్పు వెలువరించారు. సినిమాకు సర్టిఫికేట్ ఇచ్చిన తర్వాత మళ్ళీ రివ్యూ కమిటీకి పంపాల్సిన అవసరం ఏంటని న్యాయమూర్తి ప్రశ్నించారు. ముందుగా ఇన్సెమన్న యూ/ఏ సర్టిఫికేట్ తక్షణమే ఇవ్వాలంటూ ఆదేశాలు జారీ చేశారు. కాగా.. సింగిల్ జడ్జి తీర్పుపై సెన్సార్ బోర్డు అప్పీల్ చేసింది. మద్రాసు హైకోర్టు చీఫ్ జస్టిస్ ధర్మావసం ముందు అత్యవసర విచారణ కోసం రిట్ పిటిషన్ దాఖలు చేసింది. అయితే, తాజా తీర్పుతో 'జననాయగన్' విడుదలకు లైన్ క్లియర్ అయ్యింది. ఈ క్రమంలోనే సంక్రాంతి కానుకగా జనవరి 14న విడుదల చేసేందుకు చిత్రబృందం సన్నాహాలు చేస్తోన్నట్లు సమాచారం.



యాక్షన్ మోడల్లో సమంత సూపర్బ్

చూస్తూ ఉండండి.. మా ఇంటి బంగారం మీ అందరితో కలిసిపోతుంది.. అంటూనే ఫుల్ యాక్షన్ మోడల్లో అదరగొడుతున్నార సమంత. ఆమె ప్రధానపాత్రలో నందిని రెడ్డి తెరకెక్కిస్తోన్న చిత్రం 'మా ఇంటి బంగారం'. తాజాగా ఈ సినిమా టీజర్ ట్రైలర్ను విడుదల చేశారు. సమంత అమాయకంగా కనిపిస్తూనే యాక్షన్ సన్నివేశాల్లో తనదైన శైలిలో నటించారు. 1980ల నేపథ్యంలో సాగే క్రైమ్ థ్రిల్లర్ కథతో రూపొందుతున్నట్లు ఈ వీడియో ఆధారంగా తెలుస్తోంది. ఇందులో సమంతతో పాటు బాబీఫుడ్ నటుడు గుల్షన్ దేవయ్య కీలకపాత్రలో నటిస్తున్నారు.